


UMUCINSHI

 ...mpaka fye pakashita akapitapo ilyo Nafumine mucipatala, kabili Nali ngo wakucisha mumaboko yakwa Shikulu, ukutila nga—nga...ukwishiba ukutila ishiwi Lyandi nalikomako, pantu Ninkwata icifine. Lelo Natontonkenye ukutila nga Ine...nga bamayo baliko bwino icakutila Naisa, mulandu nshi, kuti Naisa kuno nakabili kukumutandalila. Pantu, lintu Namona umuntu umo kwati nibamayo nalala palya, kabili nokwishiba ukutila aba bambi banyina nabawishi pano, ukutila bonse tulingile ukufika kuli ici cifulo, mwamona, nokutontenkanya ifyo Ndi uwakutasha ukutila bali abaiteyanya ukuya.

² Kabili nomba, kabili icintu cimbi ico Ndefwaya ukulondolola ku chalichi. Nincetekela Nimona Nkashi Wilson kunuma kulya. Kabili—kabili lyena kuliko Nkashi na Munyina Sothmann muno pacifulo cimo, nalimo, mucikulwa. Na—nabengi imwe muno abaletwafwilisha ukwikala nabamayo munshita yabushiku, nefintu ifyaba ngefyo, ico kubela ukukalamba. Kabili Ndetasha pali fyonse ifyo mwacita. Mucine, ulupwa lulafunshika, namwishiba, tuleikala cila nshita yabushiku. Kabili ino inefye nshita, abengi muli bena balabomba, eico cena ni Meda na Ine, nangu—nangu Delores, kabili abana baba musukulu, kabili cilacilenga ukuba icakosa pakwakanya pali ifwe babili muli iyo nshila, kabili kulaba ukunaka. Kuti wafilwa ukwenda, kabili kuti wafilwa ukupusanya pakasuba nobushiu, ukucilapo ilyo mwafika pamishinku iyo Meda na Ine tulipo, namwishiba, cena taci—cena tacisenda inshita shabushiku ishingi ukuminasha ilyo mulelundapo imyaka pali imwe.

³ Eico, Naletontenkanya kuti Naikala fye akasuba nobushiku. Nalefuma mu California muli T-model Ford yandi, kabili Naleshipulako panono pamusebo, calensendela nalimo inshiku shine nangu shisano, nalimo inshiku cinelubali, pakufika. Kabili kuti Naensha, akasuba nobushiku. Kabili Nalenaka panono, naposa ubulangeti mwisamba yamotoka, naensha motoka naya muncende yafyani fyeka fyeka, nasendama ama ola yabili nokutwalilila. Nalicinja apakalamba ukutula ilya nshita, Munyina Neville. Ndeemonafye ukutila Nincila imyaka yakufyalwa amakumi yabili na isano, mwamona.

⁴ Kabili eico cena li—lishuko ilisuma ukuba pano pa ng'anda yakwa Shikulu muno nshita yabushiku. Kabili muno lucelo Nacikwata utunono—utunono, utwalembwa pano uto Nacilafwaya uku...Ine kuti...Shikulu acimpela. Kabili Nacitontenkanya ukutila nalimo muno lucelo, nga Nakwata ishuko, kuti Nalanda pali cena ilyo Nshilakwata ukupepela

abalwele. Lelo pakuba ukutila twacicelwa mumepusho muno lucelo, Nacitontokanya ukutila nalimo, nga bamayo ababako bwino, nga cali cishibilo ukutila kuti Nabwela kuno nakabili muno nshita yabushiku, nalimo, kabili kuti nalanda pakashita akanono muno bushiku nga cena tacifulungenye ubutantiko bwakwa Munyina Neville kucifulo cimo.

⁵ Kabili ilyo naciminina mumuputule Nacumfwa fye ubunte ubwawamisha ukupelwa kuli ine, palwa kwa nkashi umwina Kristu uyo uuli pamo naifwe muno bushiku. Aciba mumulongo wakupepelwa muno lucelo, kabili acipepelako umuntu umbi. Kabili mumuputule wakwe, mumuputule umwafita, ulya palya *U—Umulalilo wakwa Shikulu, Umulalilo wa kwa Shikulu Uwakulekelesha*. Kabili mwaba ukutila akasuba tekuti kese mumuputule mucifulo icili conse. Kabili munshita ya fili koloko muno cungulo, Ulubingu lwa Lubuuto lwacimoneka muno ilyo twacipwisha ukushimikila pa Nkulo Sha Ma Chalichi, mumimonekelefyeye yamukolamfula, kwati, lwacisafye fye palya pene pamutwe wakwa Shikulu Yesu. Ukuba, ena aci Lutamba panshita iinono. Kabili aciya no kumweba nkashi yakwe, umusango Nacilyumfwilamo ilyashi, kabili—kabili bacisa nokupapa palwa Lwena panshita iitali, ola nangu icintu cimo. Kabili nomba bacita umwina mupalamano, kapyunga, uyo waciba ni Munyina Stricker kuno lubali, ukumona imibele ya Luko. Kabili bacikala noku Lutamba, mpaka pa faifi nangu icaba ngefyo. Kabili kapyunga bacimwipusha ukupepa, kabili acumfwa ukutila tekuti apepe, nangu icintu cimo.

⁶ Mu—munshita iinono, umuntu umo acipela imbila, (kabili bena bacilapela ubwilulo bwabo pafyo cacipilibula), kabili imbila yacibwela, ukupitila mukulanda kwambila, nokutila bacipilibula “mukulufynya” tabaciipela munshila iyalungama. Ndetontokanya ico nacilungama, bushe teifyo, Nkashi Bruce? Bena tabacilungamika. Acitila ifyo icishibilo caciba, kubalangisha, ngo kutasha pali bena, ukutila balicetekele i Mbila iyo ileya ukufuma kwihema, nga filya. Kabili acitila bali nokumona ifintu ifikalamba ukucila pali ifi filecitika, ukutila bena kuti bamona nangula ba Malaika ukunina, kabili ukwika nokunina.

⁷ Eico tuleikala munshiku shakulekelesha, kabili tuli mupepi nenshita yampela. Kabili Ine...Ici cileumfwika, kuti caumfwika icabipa nganshi kubantu bamo, lelo kubena Kristu, Ndi uwansansa ukutila tuli pano. Ndi—Ndi nensansa ukutila tuli pampela.

⁸ Nalilandile ico inshita imo mukulongana. Kabili umuntu alelanda kuli ine, atile, “Cinshi ico ulepilibula? Ulepilibula ukutila kuti watemwa ukumona icalo capwa?”

Natile, “Oh, ee, mukwai!” Natile, “Mucine!”

9 Atile, “Ukuba, ico tacileumfwika ukuba icamano, icakuti uuli onse kuti afwaya impela yesonde ukwisa.”

10 Natile, “Pa mpela yesonde, inshita, Yesu akesa, kabili Uyo Eo Ndefwaya ukumona.” Kabili Natile, “Baibele yalanda ukutula, ‘Bonse abo abatemwa ukubwela Kwakwe!’ Mwamona?”

11 Kabili cena caba icisuma ukwishiba ukutula, ifi fintu ifyakale pano, ifya mweo, fili nokuleka bumo muli ishi nshiku, kabili tuka—tuka Mumona.

12 Lelo inshita imo akale, calilandilwe mulya mu i...Oh, imyaka iingi kunuma, ilyo kwali ubusha. Kabili kwali u—uwafita umwaume uwali...uwaleimba inyimbo shakuchalichi, inyimbo shamuncende shamumbali. Bena baleisa capamo kabili balepyunga pakati kabasha, nokushimikila, namwishiba, kabili balekwata ukulongana. Kabili inshita imo iyabushiku kwaliko umuntu umukote kulya uwapusushiwe. Kabili ilyo apusushiwe, alishibe ukutula aali umuntungwa nombamba. Eico atampile ukweba abasha bambi, ulucelo lwakonkelepo, mwibala ilikalamba, atile, “Ndi muntungwa.”

13 Eico abakalamba ba ncito bakwe baishile nokumutintila mukati, atile, “Nombamba, lolesha kuno, Sam.” Atile, “Cinshi ico Ndekumfwa ulelandila pabasha, ukutula iwe uli muntungwa?”

14 Atile, “Ee, mukwai.” Atile, “Ico cishinka.” Atile, “Pa musonkano mailo ubushiku, Naishileba umuntungwa ukufuma kwifunde lyalubembu nemfwa.” Ifyo efyo cili. Ifyo efyo cili.

15 Amalango yalubembu nemfwa, Naliba umuntungwa kuli yena. Iwe panshita imo walikakilwe kulya, mwamona, lelo nombamba uli muntungwa ukufuma kuli ico. Mwamona? Nga fintu Nacilanda mulucelo, imfwa ikala fye mulubembu. Ulubembu nemfwa caba cimo cine, mwamona. Lelo ilyo mwataluka ukufuma kulubembu, mulataluka ukufuma kumfwa; lelo ilyo mucili mulubembu, muli mumfwa. Mwamona? Kabili eico ilyo iwe waba umuntungwa ukufuma kwifunde lyalubembu nemfwa, uli cibumbwa cipya muli Kristu Yesu, kabili nombamba uli muntungwa.

16 Kabili nomukalamba wancito atiile kuli ena, atiile, “Sam, bushe mucine cine ulecipilibula ico?”

17 Atile, “Ee, mukwai.” Kabili atile, “Shikulu alinjita mailo ubushiku ukulanda kubantu bandi, nokulanda kuli bena, ukuti bengaba abantungwa kumalango yalubembu nemfwa. Nangula tuli basha, lelo ifwe kuti twaba abantungwa ukufuma kwifunde lyalubembu nemfwa.”

Atile, “Sam, bushe mucine cine ulepilibula ico?”

18 Atile, “Mukwai, Nshishibe ico muli nokucita na ine panuma Nalanda ici, lelo Nde—Ndemweba, Ndi muntu umuntungwa.” Atile, “Ndi muntungwa ukufuma kwifunde lyalubembu nemfwa.”

¹⁹ Kabili atile, “Sam, Ndi mwina Kristu, naine, nawishiba. Kabili pamulandu wakutila naukwata . . . Lesa nakulenga ukuba umuntungwa kulubembu nemfwa, kabili uli mwina Kristu, kabili uleumfwa kwati ulefwaya ukweba bamunonko pali cena, Ndeya kulya luno lucelo mukukulekelako, nokulemba icalandwa. Kabili kuti waba umuntu umuntungwa, uushakakwa nomuntu onse, ukushimikila i Mbila nsuma kuli bamunonko.”

²⁰ Atile ulya umuntu umukalamba alishimikile imyaka ingi, nganshi. Kabili inshita imo lyena, panuma, ilyo ifwe bonse twacita ifyo, twisa kumpela yabulendo bwesu. Kabili ilyo twaisa kumpela ya . . . bulendo bwakwe, ilyo acitile, alilwele. Kabili alele uwafwa umutombo, bena batile, pali nalimo, oh, ama ola ayengi. Kabili abengi bamunyina ababuta balishile mukumutandalila. Kabili bali ibumba mucikulwa ilyo abukile, aishiba ifyalecitika. Aloleshe konse konse, atile, “Bushe mulepilibula Nshilafika kulya nombaba?”

Kabili batile, “Sam, waciba mutulo.”

²¹ Atile, “Iyo.” Atile, “Nshaciba mutulo.” Atile, “Naciba kulubali lumbi.”

²² Mulandu nshi, batile, bamunyina bakapyunga batile, “Sam, twebwe ifyo wacimona kulubali lumbi.”

²³ Atile, “Ukuba,” atile, “Nacenda ukwingila mumpongolo iyabuta iikalamba iyamabwe yauma umutengo,” kabili atile, “ilyo Nacingila mulya,” atile, “Nacimona Icipuna cabufumu, kabili Naci Mumona.” Kabili atile, “Kwacisa Malaika, Acitila, ‘Bushe niwe Sam?’”

Atile, “Nine wine.”

²⁴ Atile, “Sam,” atile, “uyu pano u—umwingila kabili icilongwe.” Atile, “Naunonka ici, Sam, kumilimo iikalamba iyo wacitile pesonde.”

²⁵ Atile, “Wilanda kuli ine palwa mwingila necilongwe ukuba icilambu.”

Atile, “Ni cinshi ico wingafwaya nge cilambu?”

Atile, “Lekeneni fye ndoleshe pali Ena pamyaka ikana limo.”

²⁶ Ndetontonkanya ifwe bonse tuleumfwa muli iyo nshila, bushe tefyo muleumfwa? Nshi—Nshilefwaya imingila ne cilongwe namayanda yamfumu, Ine kuti natemwa fye ukulolesha pali Ena. Ine kuti natemwa fye ukulolesha pali Ena. Kabili fye, namwishiba, bushe tekuti mutemwe fye—Ndefwaya ukwikata ukuboko kobe ilyo Ndecita ici, Munyina Neville. Ifwe kuti twacitila capamo, ukutila, “Tontonkanya pali cena, Munyina Neville, ifyo twaikele mwihema, ukukaba nokutalala, nefintu. Lelo lolesheni kuno ico tuleloleshapo, Umwana wakwa Lesa uwamweo.” Bushe ico tekuti cibe icisuma, ukuloleshafye nokumona imibebe Yakwe!

27 Ine, imiku ibili mumweo wandi nomba, imiku itatu, Nali Mumona mucimonwa. Amoneke cimo cine cila nshita. Lelo takwaba kalenga nangu umo mwisonde uwingapenta icikope Cakwe. Bena kuti bapenta icintu cimo ico cingamoneka nga Ena. Lelo Ena amoneke kwati, kuli ine, Ena kuti aba Umuntu nga Ena kuti alanda ukutila icalo cili nokupwaa, lelo uwaba umusuma nganshi, kabili takulifye. . . kwaliba imibele iyafula mulya iyo bulasho yakwa kalenga tekuti ikate. Kabili Ine mucine ndefwaya uku Mumona ubushiku bumo, mu Muntu.

28 Kabili lyonse Ndatontokanya, ilyo, nga Nalitemenwe uku Mumfwa ilyo Aimishe yalya maboko ayawamisha nokutila, “Iseni kuli Ine.” Moneni uko ukwanaka, ukwafunshika ukulolesha pali Ena, lintu Ali uwanaka kabili uwapompontwa kubulendo Bwakwe, ukutila, “Iseni kuli Ine, imwe bonse mwebacula, kabili abafininwa ifisendo, Ndemipela ukutusha. Sendeni ikoli Lyandi pali imwe, nokusambilila pali Ine, pantu Ndiwafuka kabili uwaicefya.” Kuti natemwa uku Mumfwa alanda ico. Nshali kulya muli bulya bushiku. Nshaiminine na Petro, Yakobo, na Yohane. Lelo Ndesubila Ninjiminina nabo mubushiku ilyo Ninga Mumfwa atila, “Cena calcicitilwe bwino, we mubomfi Wandu umusuma kabili uwacishinka, nomba ingila munsansa shakwa Shikulu.”

29 Kabili ukutontokanya ukutila balya bene abalembele iyi Baibele, Paulo, Esaya, Yeremia, na batumwa bonse, kabili balya ba munyina abasuma, konse uko bali nomba, konse uko bali nomba. . . Lesa wine uwabombele nabo, kukumwena libela ifintu noku Ilemba, kabili nafimbipo, nokubapela ifyabupe fyamu Baibele, ubusesemo no kulandila mundimi, nefishibilo nefipapwa, kabili nafimbipo. Balya bantu bamo bene, konse kuntu bali nomba, ifwe tukaba pamo nabo. Lesa umo wine ne cintu cimo cine. Cena tacili “ukutunganya eico” nakabili, ifwe natwishiba ico nomba, mwamona, pantu Ena icine cine epo ali kabili ifwe natwishiba ukutila cena efoyo cili. Eico bushe tatulingile ukuba abantu abasansamukisha pesonde? Cinshi, nicinshi cimbi ico twingakabila?

30 Nacilalanda muno cungulo nomwaume umukote, palwa, Ndetontokanya acitila ali nemyaka yakufyalwa amakumi cinekonse konse nangu amakumi cinekonse konse napabula, uyo waishileba umwina Kristu nomba line. Namubatishe mwi Shina lyakwa Yesu Kristu, ilyo takwete nangu cimo icakufwala lelo insuti yakwe iyo afwala lyonse pa Mulungu. Namwingishe umu mumenshi. Ndetontokanya Munyina Wood amupele itoloshi nangu icintu cimo, kabili twalimubatishe muno mumenshi. Kabili acinjeba ukutila, ilyo aali umulumendo. . . Ena ntile muntu umukankala nomba. Kabili ena, lintu aali umulumendo, atile ifyo alebombela ama dolla amakumi yatatu pamweshi. Ena tatalile opa nangu icintu icili conse mpaka ena aba umuntu umukote. Kabili atile cali cakukabila cakwe ukutila

inshita akakota engakana lomba nokulambalala mumusebo. Ifyo asendele utumakobili utunono nefintu ifyo ena alesunga, nokutulenga ukubomba, kabili twalibombele nokufula. Kabili apangile... Kabili nomba ulya ali palya nomba, pamyaka yakufyalwa amakumi cinekonse konse na cinekonse konse nangu cinekonse konse na pabula, Ndetontonkanya efyo alandile, mupepi fye na makumi pabula, acili aleenda, naikala muno mwine muchalichi muno lucelo. Kabili aliba uwaipékanya mpaka talingile ukusakamana. Nga cakuti aikala imyaka imyanda naimbi, talingile ukusakamana ilyo caisa kundalama kabili nafimbipo ngefyo. Umutima uusuma, uwashila umusuma, munyina, alabombela abena Kristu ifintu fyonse, nefintu ifyo aishiba umusango wakucitilamo.

³¹ Kabili nomba Natile, “Kabili pamulu wafyonse ifyo, munyinane musuma, ilyo iwe wali na makumi cinekonse konse na cinekonse konse nangu imyaka ya kufyalwa amakumi cinekonse konse na cinelubali, Lesa, muluse Lwakwe, aishile fika no kumupela Umweo wa Muyayaya ku Ng’anda iyaku Muulu.” Ni cinshi ico mwingafwaya nakabili ukufuma mumweo? Ee, mukwai.

³² Kabili nafyonse pafyuma fyonse ifyo twakwata, fyonse ifintu efyo twingacita pesonde, te mulandu ifyo fyaba, ifyo umuntu acita, imwe mulingile ukufwa nokusha iciputulwa conse ica cena.

Mwitemwa icuma cesonde icafye,
Ico cibola bwangu bwangu,
Shintilila pafintu fya Muyayaya,
Ifishakapite iyo!

³³ Ico nacilungama. *Ikatilileni ku Kuboko kwakwa Lesa Ukushicinja*. Nalitemwa lulya lwimbo. Twaleimba ulo pano pehema inshita ishingi.

Inshita ileya bwangu,
Tapali icikeminina pe sonde,
Shintilila pafintu fya Muyayaya,
Ikato kuboko kwa kwa Lesa ukushicinja!

³⁴ Bamayo abakote lambalele palya munshita yabushiku. Nga Nalikwete ama dolla bamillioni umwanda, kuti Napela ikobili ilili lyonse ilya yena ukuti nande nabo pali ola umo. Kuti nacita ico. Mucine. Kabili nga cakutila balikwete ama dolla amamillioni umwanda, busuma nshi cingabacitila bena nomba? Tapali nangu cimo, mwamona. Ifyo fintu bakwata, tabakashe ifyuma fyapesonde. Lelo, nga basha ici, balishiba Shikulu Yesu nga Kapususha wabo. Ico e cintu icikankala.

³⁵ Mucinso ca ici Ine. . . Lekeni ifwe bonse tuibebe fwebene muno bushiku. Natutontonkanye ilyo tatulafika mukupepa ukutila, “Bushe ubwiminishi bwandi—bwandi bwaba shani na Lesa?” Natufwailishe bwino mumitima yesu nokwishiba.

“Shikulu, nga cakuti Nincena umweo uuli onse ileelo, nga cakuti Ninenga ulukasa nangu lumo ukufuma munshila, fyonse ifyo Nacita nangu ukulanda icalubana, O mwe Lesa, mbeleleni uluse pali ici.” Mwamona? Leken . . .

Icicetekelo candi cilelolesha kuli Imwe,
 We Mwana wa mpaanga yaku Kalbale,
 Kapususha wa Bulesa;
 Nomba ng’umfweni ilyo Ndepepa,
 Sendeni ukusekwa kwandi,
 Kabili lekeni ine ukufuma buno bushiku
 Mbe Uwenu onse!

Ilyo Nyenda munshila yamfifi,
 Namalanda yanshinguluka,
 Beni Imwe Katungulula wandi;
 Cinjeni imfifi mukasuba,
 Fumyenipo umwenso wabulanda,
 Kabili mwileka nkekale
 Ukufuma kuli Imwe.

³⁶ Nsungeni munshila, Shikulu. Nsungeni muncende ya bufwayo Bwenu. Abaice nangu abakalamba, tatwishibe imyaka mwingakwata, kabili nomba imwe limbi kuti mwaba nemyaka yakufyalwa amakumi cinekonse konse, kabili nga cakutila mwalikele mpaka ulucelo, muli nokwikala ukucila abengi abalumendo bamyaka yakufyalwa ikumi limo na mutanda nabakashana. Kuli nokuba abengi abamyaka yakufyalwa ikumi limo na mutanda abalumendo nabakashana abaleya mukukumanya Lesa ilyo akasuba takalatula mulucelo. Ico nacilungama. Eico imyaka yakufyalwa tayakwatapo icakucita nacena. Icintu caico ni ici, bushe muli abaiteyanya uku Mukumanya? Ico e cintu icikankala.

³⁷ Lekeni tutontonkanye pali ifi fintu nomba ilyo tulepepa, ilyo tulekontamika imitwe yesu.

³⁸ O mweba Kusenamina kabili Uwamushilo na Taata uwa Mucinshi uwa Mweo, twaisa mu Kubapo Kwenu, Lesa wa Maka yonse, ukupela ukutotela ukufuma pesamba lya mitima yesu, ukutila ifwe natukwata ishuko ilyakwikala muno muno bushiku. Naleenda uku noku muli cilye cipatala pakashita akapitapo, kabili nalelolesha mulya, nabantu abo abalwalishe tabaleishiba icintu nangu cimo, bamo muli bena balefuma umulopa nokulila, bambi tabaletontokanya bwino nababakaila mubusanshi O mwe Lesa, Napepa ukutila cila umo uwamuli bena ali uwaiteyanya, Taata, ukutila bena bali nokuba abaiteyanya uku Mukumanya nga bena bakafuma muli uyu mweo. Kabili napakutontokanya, Shikulu, ukutila kuti caba ifwe, cila umo muli ifwe muno, nga tacali ukusenamina Kwenu. Lelo Imwe na mutusuminisha ukuba nomweo icakuti twise capamo nakabili muno bushiku, kukuiteyanya. Ifyo fintu filepita munitima yesu

namano nomba, Shikulu. Kabili ilyo Mulebebeta ifili mumitima yesu, nga kuliko icintu icili conse icakowela palwa ifwe, Shikulu, cifumyenipo, Taata. Lesa, sangululeni imyeo yesu kuli Imwe.

³⁹ Tule Mutotela pali fyonse ifyo Mwacita kabili pafyo tulecetekela ukutila Muli nokucita. Napali lulyo Lubuuto ukumoneka ileelo kulya mu ng'anda yakwa Nkashi Bruce, Nde Mutotela pali ico, Shikulu, Cili nokubapela amaka.

⁴⁰ Kabili nomba, Shikulu, Napepa ukutila Mwalacipela muno bushiku pakutila imyeo yesu lyonse ingaba iya kumfwishiwa bwino mu Kubapo Kwenu muno muli lino ihema. Twa Mutotela, Taata, pali lino ihema. Twa Mutotela pali kakumba waliko pano, Munyinefwe Neville, umwaume uwaicefya, umwaume uwamibele iisuma, umuntu uyo uwaisulamo ukutemwa kwakwa Lesa kuli Kristu kabili ne Chalichi Cakwe. Napepa ukutila Mwalamupala, nomutemwikwa wakwe, cibusa umunono, kabili nabana bakwe. Kabili, Shikulu, lekeni bekale pakati kesu inshita iitali pano pesonde. Fikilisheni ico. Talusheni amalwele ukutali neciibi cabo, kabili basungeni nobumi ubusuma. Talusheni ubulwele pafibi fyesu fyonse, Shikulu, tusungeni ababumi pakutila twinga Mubombela.

⁴¹ Kabili nomba tulebika imyeo yesu pacipailo, pakubebeta nomba, ilyo Ndeisula amenso yandi mu maminiti ayanono ukubelenga i Cebo Cenu, nga cili nokuba ubufwayo Bwenu, kabili cafika pali ine muno bushiku ukwasha ukumokaula Umukate wa Mweo kubantu. Nomba, Shikulu, ngafwilisheni ukulanda icintu cimo ico cingafwilisha um umubusu, umweo uwafunshika muno munshita yabushiku. Cafwilisheni ukutila kuti caba namashiwi ayakulungamikwa, pakutila twingeshiba ifyo twingacita ifintu fwebene, ifyo tulingile ukucita kabili umusango tulingile ukwikalilamo muli ili sonde lya nomba, nga tulesubila ukufika ku Muulu Ing'anda yesu. Cisuminisheni, Shikulu. Kabili undapeni amalwele. Nga kuliko umo pakati kesu, Shikulu, uyo ulwele, twapepa ukutila Mwala mundapa. Kosheni abo abafunshika. Twabapepelako.

⁴² Ifwe tatulepepelafye ichalichi ecka, lelo namachalichi yambi mwisonde lyonse uko amapepo yalepelwa, nokupapata kuli Lesa, kabili abengi imyanda amakumi yabamushilo abamitima yansala baletila, "Iseni, Shikulu Yesu, iseni!" Oh, mucine Mwalaumfwa ukulila kwesu, Shikulu, ubushiku bumo, kabili mukesa.

⁴³ Nga cakuti yafika inshita yesu ukulala utulo ilyo ico tacilacitika, Ukwisa kuli, twalishiba ukutila ipenga likalila nabafwila muli Kristu bakabalilapo ukwima. Tukesha isa kabili tukeminina mu Kubapo Kwenu ubushiku bumo. Tule Mutotela pali ici, kabili tulelolola iyo nshita, kabili nomba teyanyeni imitima yesu. Pantu twalombela ici mwi Shina lyakwa Yesu. Amen.

44 Nomba, Nshileenekela ukulanda inshita iitali muno nshita yabushiku, limbi amamineti amakumi yatatu, nangu amakumi yane, pesambililo ilinono ili, ukutila Ndefwaya intanshi ukubelenga Amalembu ayasangwa mwi Buuku lya Malumbo. Amalumbo 105, kabili ukubelenga ukuya panshi pa versi 15, yonse. Ilyo Ndebelenga aya Malumbo, Ndefwaya mumfwikishe bwino ukubelenga kwa Cebo, pantu i Cebo cakwa Lesa tacakatale acifilwa.

O peleni ukutotela kuli Shikulu; iteni pe shina lyakwe: lengeni ishibikwe imicitile yakwe pakati kabantu.

Nomba tontonkanyeni fye pali ico!

. . . peleni ukutotela kuli SHIKULU; iteni peshina lyakwe: lekeni ificitwa fyakwe fishibikwe kubantu.

Mwimbileni, imbeni amalumbo kuli ena: landeni pa . . . imilimo yakwe iyafisungusho.

Kwateni ubukata mwi shina lyakwe ilya mushilo: lekeni imitima ya bena abo . . . basangalale abo abalefwaya SHIKULU.

Fwayeni SHIKULU, namaka yakwe: fwaya icinso cakwe lyonse.

Ibukisheni imilimo yakwe iyawamisha iyo acitile; ifisungusho fyakwe, kabili ubupingushi bwa kanwa kakwe;

O mwe lubuto lwakwa Abrahamu umubomfi wakwe, mwe bana bakwa Yakobo abasalwa bakwe.

Ena ni SHIKULU Lesa wesu: ubupingushi bwakwe buli pe sonde lyonse.

Ena na ibukisha icipangano cakwe inshiku pe, icebo eco alandile ku nkulo ikana.

Ico icipangano apangile na Abrahamu, nomulapo na Isaki;

Nokushininkisha cimo cine kuli Yakobo kwifunde, nakuli Israele ku cipangano icamuyayaya:

Atile, Kuli imwe Nkapela impanga ya Kenani, ubupyani bwenu ubwapelwa:

Ilyo bena balya . . . Ilyo—ilyo bena bali lelo abantu abanono mu mpendwa; ee, abanono nganshi, kabili abeni muli cena.

Ilyo baleya ukufuma kucalo cimo ukuya kucibiye, kabili ukufuma kubufumu bumo ukuya kububiye . . .

Tasuminishe umuntu nangu umo ukucita icalubana: ee, aebawile imfumu pa mulandu wabo;

Ukutila, Mwiikatamo abasubwa bandi, kabili mwicita bakasesema bandi ububi.

⁴⁵ Ndefwaya ukubuula isambililo ukufuma palya, ilileitwa: *Umucinshi*. Ukubelenga umu, Davidi alelila kuli Shikulu. Umucinshi emisha twakwata kuli Lesa. Kabili ico e cintu cimo ico Ningatemwa, ukwingisha mumutima wamuntu onse muno bushiku, ukutila, mufintu fyonse ifyo tumona filecitika, ifwe tulingile ukupela umucinshi kuli cena. Mwamona, ifwe tulingile ukucipela umucinshi. Kabili Davidi atiile lintu bali abantu abanono nganshi abakwa Israeli, nalimo Abrahamu, Isaki, na Yakobo, uo alelandapo, abaume abanono bene, ukutila Akalipile ifyalo neshamfumu. Lesa akalipile ifyalo neshamfumu, ukutila, “Mwi ikatamo abasubwa Bandi, nokucita bakasesema Bandi ububi.”

⁴⁶ Mulya muli Lukalamilandu, chapitala 12 na vesi ya 13, calembwa nga ifi, mwamona.

*Lekeni tumfwe ukusondolwela kwa mulandu onse:
Tineni Lesa, nokusunga ifunde lyakwe: pantu uyu
emulimo onse uwamuntu.*

⁴⁷ Ukusondolwela kwa mulandu onse ku “tina Lesa.” Kabili, nomba, imwe tekuti mukwate umucinshi kano mwakwata akatina. Imwe mulingile ukukwata akatina kuli Lesa. Solomoni atile pamo, mu Mapinda, ukutila:

Akatina kakwa Lesa e kutendeka kwamano:

Akatina kakwa Lesa e kutendeka kwamano:

⁴⁸ Nomba, ico tacilepilibula ukutila mu Mukwatile umwenso, lelo ico cilepilibula ukutila mule Mupela “umucinshi” kabili “akatina.” Kabili ilyo wacindika Lesa, ulatina Lesa. Ulatina ukutila kuti wa Mufulwisha munshila imo, ulatina epali wacita icintu icalubana. Tekuti ufwaye ukucita ico.

⁴⁹ Ndatina bamayo. Ndatina uwandi—umukashi wandi. Ndatina chalichi candi. Ndatina ababomfi bakwa Lesa bonse, epali kuti Nabika icipunwiso pancende imo munshila yabo. Nda—Ndatina abantu. Ndatina abantu ba mumusumba, epali Nacita icintu cimo icalubana ico cingalenga ukutontonkanya ukutila Nshali umwina Kristu.

⁵⁰ Mwamona, mukwata, ilyo tamulakwata umucinshi, mulingile ukukwata akatina. Kabili Lesa afwaya ico, Afwaya umucinshi. Lesa alacita ico, Ena afwaya ico. Kabili akatina ekacita ico. Kabili twalishiba ukutila akatina kaleta umucinshi.

⁵¹ Nomba, imwe musende tutile, umwaume, ena mulimi nangu nalimo ena a—abombela mwituka, kabili takuli nangu umo uwaposako amano kuli ena. Lelo lekeni akwate umulimo muli bakapokola nokwisa mumusebo, kabili aba—aba kapokola necitupa nayunifomu, (uko, nalimo umuntu tekuti amulandepo ubushiku bwafumineko), “Uli shani, uko, Yohane! Uli shani?” Mwamona? Mulandu nshiabela ifi? Caba kwati cakutinya,

nangu umwenso, nangu umucinshi, pamulandu wa cena. Limbi ena asalile ukuba cilolo wa musumba, nangu limbi. . .

⁵² Kateka Kennedy muno bushiku kuti aba nani, nga ena tali Kateka Kennedy? Nga cakutula ali fye umuntu umo wine nga fintu aba, lelo libe ena aali kabomba wa ncito uwabombele pa Colgate kuno lubali pama dolla amakumi yane pa mulungu? Mwamona? Ena kuti apita mumusumba muno kabili takuli nangu umo uwingaposako amano kuli ena, kano fye ifibusa fyakwe umwine. Lelo, pakuba Kateka wa United States, ena akabila umucinshi, mwamona.

⁵³ Kabili ico, kabili pantu ukutula Lesa ni Lesa, Ena akabila umucinshi. Ico nacilungama. Kabili Ena, ifwe tufwile uku Mucindika, kabili nokuba abamwenso kuli Ena. Kabili ico cileta umucinshi. Lesa afwaya ico kukumucitila Umwine kabili nakubabomfi Bakwe bonse. Lesa afwaya umucinshi kubabomfi Bakwe. Ena, ababomfi Bakwe, ifyo twaishiba ukutula bena babomfi Bakwe, pantu Ena alashininkisha aba ababomfi ku Cebo Cakwe. Alasenda aba babomfi nokubalenga ukuba ababomfi bakwa Lesa, kabili nokushininkisha ukutula bena babomfi, pakulenga i Cebo Cakwe ukubomba ukupitila muli balya babomfi. Nomba ilyo mulecindika ulya umubomfi, mulecindika Lesa. Eico ilyo Namupela umucinshi kabili imwe mwampela umucinshi, kabili tulapeleshanya umucinshi umo nomubiye, lyena tulecindika Lesa.

⁵⁴ Bushe Yesu talandile ukutula, “Muli fyonse ifyo mwacitila aba abacepesha, Abana bandi, mwacitila Ine. Kabili kuti camiwamina ilibwe ukukulikwa kumukoshi wenu, nokumilobesha panshi pali bemba, ukucila ukupunwisha umo pali bena. Pantu Ndetila kuli imwe, moneni ifinso fyabo. . . Ba malaika babo lyonse balolesha icinso cakwa Taata Wandu uwaba mu Muulu”? Nomba, twalishiba ukutula bena baba, ukutula ifwe, pakuba abana bakwa Lesa, ukutula ifwe tuli ciputulwa cakwa Lesa. Kabili Lesa afwaya uyu mucinshi. Elyo kabili Lesa alalangisha ifyo abana Bakwe bali. Ena—Ena acilangisha kufipapwa nefishibilo, kabili ukutula cena cilecitwa.

⁵⁵ Nomba, twalatampa nomba nokulolesha pali bamo aba bantu. Nomba, nga Nali nokulanda pali ico, pali cimo, icakwambilapo, kuti Natontonkanya pali—pali. . .Lekeni tusende Noa, pakashita. Nomba, Noa alikwete ubusokololo ukufuma kuli Lesa, lelo cena cali icapusana ku cintu icili conse ico sayansi ingashininkisha ukuba icine. Lelo nomba alilandile kuli Lesa, kabili Lesa alilandile kuli ena. Kabili aile aleteyanya icibwato. Uko, bakapumya nabapumya, nga fintu Baibele yalanda ukutula bena bakaba munshiku shakulekelesha nga fintu bena bali muli shilya inshiku, kabili aba bakapumya bapumishe Noa. Mulandu nshi, batontonkenye ukutula ena taletontonkanya bwino pantu alekula icibwato. Eico, lelo Lesa aletele ubupingushi pali balya bakapumya,

pantu tabalefwaya ukumfwa kunkombe yakwa Lesa nokwisa muli ilya alaka ukupitila mukushimikila kwakwe, nomba Lesa atumine ubupingushi Bwakwe ubwa Bulesa pesonde. Intanshi Aliteyenye kuli bonse abenga cipokelela, ukucifulumuka, kabili nga tababutwike ukufuma kuli ico, kulifye icintu cimo icishele. Nga bena tekuti basende ukuiteyanya kwakwa Lesa ukwa kubutuka, lyena kuliko icintu cimo icashalako, bulya bupingushi bwa Bulesa.

⁵⁶ Kuti mwacita fye ifintu fibili, cena caba nalimo uluse nangu ubupingushi. Mulingile ukusumina cimo nangu icibiye. Apo epo twiminine muno nshita yabushiku. Ifwe limbi kuti twasenda uluse lwakwa Lesa nga teifyo tulekumanya ubupingushi Bwakwe. Takwaba fye inshila iya kufuminamo kuli cena. Lesa lyonse alapanga inshila ya kupusukilamo kuli abo abalefwaya ukubutuka. Nomba Ena alikwata... Ico icashalako, cifwile cakumanya ubupingushi. Te pamulandu wakutula Lesa afwaya bena ukucita ico, lelo pamulandu wakutula basala ico abene beka. Mwamona, balakwata ukusala kwabo abene. Palya epo twiminine muno nshita yabushiku, bacibusu, icintu cimo cine. Kuti twasenda inshila yakwa Lesa iyakubutukilamo, nangu kuti twakumanya ubupingushi Bwakwe, cimo pali ifyo fintu tulefwaya ukucita. Bushe tamuli abansansa muno bushiku ukutula mwasenda inshila yakubutukilamo? Pantu, bonse abo abakana inshila ya kubutukilamo, balingile ukwisa pesamba yabupingushi.

⁵⁷ Kabili kuli umuntu umbi uo Ningatemwa ukulandapo. Kwaliko umakalamba, kasesema uwamaka uweshina lyakwa Mose. Abantu (Israele) nga balilwike, ukulingana na Malembo, ukutula Lesa aali nokubalubula kabili aali nokubafumya mu Egypto. Lelo lilya line fye Lesa apekenye umuntu Wakwe nokumutuma mulya mu Egypto, bena tabamukwatile umucinshi. Bali mutamfishe, kabili batile, “Bushe walatwipaya nga fintu walecita kubena Egypto?” icabalengele ukwikala muli bunkole imyaka amakumi yane ukulandapo. Bena baikele muli bunkole pantu balikene ukucindika kalubula uyo uwaishile mukubapususha. Ico cababweshe muli bunkole nakabili. Tepamulandu wakutula Lesa alefwaya ukuti bekale, (inshita yali fye filya fine iyalungama), lelo baikele imyaka amakumi yane ukucilapo pantu balikene ukupokelela inshila iyapelwa na Lesa iyakubutukilamo.

⁵⁸ Ifyo Nacetekela ukutula ubo e bwaba ubwafya muno bushiku. Icintu cimo cine, mwamona.

⁵⁹ Ukutula balikene inshila yakufuminamo, kabili Lesa ewapangile, kabili aebele Abrahamu nabena mucipangano Cakwe (ilyo tulebelenga Davidi ukwimba palwa ico muno bushiku), Alibalaile ukutula Ali nokucita icintu cimo, eico Lesa aali nokusunga ubulayo Bwakwe. Ena aali nokubafumya, nangu cibe ifyo, lelo nalimo mupepi nenkulo naimbi yalifwile. Inkulo

yakale iyasekele Mose, kabili nafimbipo, kabili tayasumine i Mbila, iyo nkulo (imyaka amakumi yane) yalifwile, kabili Mose aishile munkulo imbi. Mwamona ico Ndepilibula? Nga cakutula bena bakana ukupokelela ico, Lesa ali nokuleka ilya nkulo ukufwa kabili Ali nokuleta inkulo imbi ukuti icite ico. Eico, bena balicikene. Kabili nomba tulesanga ukuti, iyi nkulo iyakonkelepo iyaishile, ilyo Mose aile kulya mukuishininkisha umwine. . .

⁶⁰ Namwishiba, Mose aali nomwenso uwakuya kulya nakabili. Mose aali nemyaka yakufyalwa amakumi cinekonse konse nomba, kabili ena alile imyaka amakumi yane. Kabili ilyo alandile kuli Lesa pacimpusa icalopya, atile, “Nkabebe ukutula Ninani antuma?” Lesa takwete ishina. Atile, “Nkabebe ukutula Ninani antuma?” Atile, “Ilyo Natila, ‘Lesa wabashinwe amonekele kuli ine,’ bena bakatila, ‘Ninani Lesa wabashifwe?’ Ukuba, nicinshi ico Ndi nokubeba?”

⁶¹ Atile, “Ubebe ukutula ‘NABA IFYO NABA.’ Ubebe ukutula ‘NABA IFYO NAMA.’” Kabili Atile, “Cinshi ico mukuboko kobe, Mose?”

⁶² Atile, “Ninkoto.” Kabili aiiposele panshi kabili yasangwike insoka. Kabili abikile ukuboko kwakwe pacifuba cakwe, kwaishilekwata ifibashi; kabili alibwekeshemo, nokundapwa.

⁶³ Atile, “Kabiye kulya, nokutwala ifi fishibilo nokuficita pacinso cabantu, kabili cena cikaba icishininkisho. Bakeshiba ukupitula muli ifi fishibilo ukutula Nalikutumana ukubalubula.” Oh, munyina! Lesa lyonse alacita ico. Lesa lyonse alapela ifishibilo fyakupapusha. Mwamona?

⁶⁴ Kabili nomba ilyo ena aishileika nokwita abantu, kabili apangile ifishibilo fyakwe kuntanshi yabo, Israele onse acetekela, cila umo uwamuli bena. Kabili baile mukulungatana kwisano, nabo, ukuti balubulwe. Kabili nomba Farao asalilepo ukukana bapela ukulubulwa, kabili Lesa aposele ubupingushi pali Farao. Kabili twalishiba icacitike mu Egypto.

⁶⁵ Icen, panuma yakumona fyonse filya ifishibilo ukucitika, kabili nomba baishile kuli Bemba Wakashika, nokusanga ukutula Lesa wine uyo wabombele fyonse filya ifishibilo, pano pali Bemba Wakashika, atwishike Lesa, icintu fye cakubalilapo, ukutula Aali uwakupanga inshila yakubutukilamo.

⁶⁶ Nomba, palya epo tupanga icilubo cesu. Ilyo ubulwele ubunono bukatupuma, ilyo akankunka akanono, nangu ubwafya bwapuma muncende imo munshila, lyena tulesa mukufumako. Uwapilibulwa uwacaice; umo muntu ali nokumusenteka, ukutula, “Ukuba, iwe tauli nangu cimo kano kakunkuluka wa mushilo.”

⁶⁷ “Ukuba, Nalipata ukwitwa kakunkuluka wa mushilo.” Mwamona, mwamona, mwacimona ico, mwakwata kulya ukutwishika.

68 Iyo e nshita yakwiminina kulya! Iyo e nshita iyaku, ukupela umucinshi inkombe. Iyo e nshita iyaku—ukupela ubukata kuli Lesa.

69 Kabili Mose atile, “Nalicya, kale, ifisungusho ikumi kucinsu cenu. Kabili Lesa amupela ifisungusho ikumi limo, kabili nombamba mwaba nomwenso pali bamba. Mucine. Finshi fimbi ifyo mufwaya ukuti mukacetekele?” Aselele kunuma, nokusenda inkonto yakwe nokuisonta kumumana, kabili imfula yacipupu yalishile nokuiputula kumbali, kabili balyabwike. Kabili ilyo line fye bafikile kulya, apopene batendeke ukulailishanya ukutula tabakwete umukate. Mwamona, icintu fye cimo cine. Nomba Lesa aponeshe umukate ukufuma mummyulu. Elyo bailishenye ukutula tabakwete amenshi, kabili ukulishanya fye kumo panuma ya kubiye. Kabili Ndemona . . .

70 Mwatila, “Ukuba, nalimo bena bali icipasho icishapilibulwa.” Cisuma, nalimo eflyo bali. Kwali ibumba ilyasankanishiwa ilyaile pamo nabo, cishinka.

71 Lelo Ndefwaya ukuleta icintu cimbi mukwibukisha kwenu—mukwibukisha kwenu. Nga Lesa alitumine inkombe, nokushininkishiwa, kufishibilo, ukutula ena ali ninkombe iyatuminwe ukufuma kuli Lesa, lyena cili kuli bena ukunakila iyi nkombe. Bwino bwino fye. Bafwileabela inkombe nokukwata umucinshi kunkombe. Lolesheni kuli Yoshua na Kalebu, bena baikele fye kulubali lwakwe. Ee, mukwai. Conse ico Mose alimo, bena bali muli cena, nabo. Nga cakutula Mose aali uwalungama nangu icilubo, bena baikelefyepamo na ena, ifyo fine, mwamona, pantu balishibe ukutula ilya yali ninkombe yakwa Lesa.

72 Kabili kulya, ubushiku bumo, tulesanga ukutula nangula Miriamu, kasesema mwanakashi, na Aaroni, shimapepo mukalamba, balesenteka umukashi wakwa Mose pantu ena aali umwina Ethiopia, kabili batontonenye ukutula, “Bushe takwali abanakashi abalinga aba mwibumba lyesu, abakupa, mucifulo cakuya kulya nokuupa ulya mwanakashi?” Ico tacali busalo bwakwa Mose; ubo bwali busalo bwakwa Lesa ubo asalileko Mose. Kabili ilyo baleshenteka ico, cakalifye Lesa munshila imo mpaka Apumine Miriamu, kasesema mwanakashi, ukwisula ifibashi, nkashi yakwa Mose umwine. Nga palwa ico? Ena, kasesema mwanakashi, lelo nicinshi ico alecita? Alemushenteka nokukana kwata umucinshi kukombe yakwa Lesa, inkombene yacipangano cabushiku ubo. Kabili ena aali uwabula umucinshi. Kabili Aaroni pamo, shimapepo mukalamba, ewali icakulandilako icakwa Mose, cisuma, ena aali pamo nankwe.

73 Kabili Aaroni nombamba, lintu amwene nkashi yakwe apumwana ne fibashi, aingile mukati nokweba Mose ukutula, “Bushe kuti waleka nkashi yobe ukufwa?”

74 Kabili Mose aile mwiheba nokuwa kucinso cakwa Shikulu, kabili atendeke ukulila nokwita Lesa, ukuti akwate uluse pali nkashi yakwe. Kabili Umupashi wakwa Shikulu waishileika nokutula, “Ita Aaroni na Miriamu ukwiminina kuno kuntanshi Yandi.” Oh, owe!

75 Lesa afwaya umucinshi! Lesa alatuma i Mbila Yakwe, kutikeni kuli Yena kabili mule Ipela umucinshi. Nshilesakamana nga bale Lita ibumba lyaba kakunkuluka wa mushilo, nangu conse ico benga Cita; lekeni isonde licite ifyo lilefwaya ukucita. Lelo imwe peleni umucinshi!

76 Eico, Miriamu aiminine palya. Lesa atile, “Iteni Miriamu nokwita Mose. . . nangu ukwita Aaroni muno, munonko na nkashi yobe, ukuti beminine kucinso Candi.”

77 Kabili ilyo baishile kucinso cakwa Lesa, Lesa atile, “Bushe tamutina Lesa?” Alandile ico kuli shimapepo mukalamba nakuli Miriamu kasesema mwanakashi. Atile, “Nga kuliko uuli onse, umuntu mukati kenu, uyo uli uwabumupashi nangu kasesema, Ine ne Shikulu nkailenga Ne mwine ukwishibikwa kuli ena. Nkalanda kuli ena mufimonwa nokuisokolola Ne mwine mufiloto kuli ena, kabili nafimbipo, nga cakuti wabumupashi nangu kasesema.” Lelo atile, “Umubomfi wandi Mose, Nanda nankwe ku kutwi nankwe.” Atile, “Bushe tautina Lesa?” Mumashiwi yambi, “Nga mwalanda palwa kwa Mose, ninshi mulelanda palwa Ine. Nga imwe tekuti mucindika Mose, imwe ta Mwampela umucinshi.” Atile, “Bushe Nshashininkisha pakati kenu ukutula ena mubomfi Wandi? Kabili tamwamukwatila akatina iyo.”

78 Ifyo ico cingaba isambililo kubantu aba buno bushiku, tabakwata umucinshi, tabakwata ubucindami!

79 Nomba Atile, “Kabili pantu tamwacitile ico, emulandu iwe wakwatile ifibashi. Uyu e mulandu wine ifi fintu filile,” atile, “pantu walingile ukwishiba ukutula uyu ali mubomfi Wandi. Mwalishiba ico, e ico ilyo mwalanda icintu cimo ukumususha mulelanda ico uku Nsusha.”

80 Eico Mose alipepelele ukuti umweo wakwe wingakana onaulwa, kabili Lesa taonawile umweo wakwe. Ena taikela inshita itali panuma yaico, alifwile. Lelo ena aliposhiwe kufibashi fyakwe, kabili afumine munkambi panshiku cine lubali, namwishiba, kuli ena. . . pakufikwata, pakuwamishiwa, ukuti umwine awamishiwe ukufuma kufibashi fyakwe. Lesa alimuposesehe.

81 Lelo ico Aleesha ukufisha kuli bena, cali nici, “Imwe mufwile ukucindika ico Ncita.”

82 Kabili nga ilya yali imicitile yakwa Lesa muli bulya bushiku, kabili Lesa tekuti apilibuke, Lesa afwaya ifwe ukucindika ifyo Alecita. Afwaya ico. Atile, “Iwe limbi kuti wacindika ico nga teifyo icintu cimbi cili nokucitika.”

⁸³ Umwaume umo anjebele ubushiku bumbi, atile Ine... Umuntu umubusu, mpyanga umu mucisankano, ukusangamo ubwikashi. Motoka yakwe yalifwile, yalyonaike nganshi. Ena apepa ku Lutherani, kabili balikwete umulalilo. Alifililwe ukwenda ukufika kuchalichi, eico aninine munkunkula lubansa. Atile aposele amasenti amakumi cine konse konse ukuya kabili amasenti amakumi cine konse konse ukubwela. Umwina mupalamano wakwe, uushalungama, amumwene alepepa Ipepo lyakwa Shikulu ulucelo lumo, nokumuseka, ukumupumya. Atile kuli uyu mwina mupalamano, atile kuli uyu muntu, atile, “Nikwisa uko wacilaya munkunkula lubansa muno lucelo?”

Atile, “Kwaciba umulalilo. Naciya kuchalichi.”

Atile, “Umulalilo ni cinshi?”

Atile, “Ilyo tulya umukate no mwangashi.”

⁸⁴ Atile, “Naciya uwandi, na ine, muno lucelo pe tebulo, nakanono aka mukate kaanguka nebotolo lya bwalwa.” Mwamona?

⁸⁵ Nalishiba pa balumendo batatu, inshita imo, abo abalepumya muchalichi, nalishiba pali bena. Kabili balile mu—mumuputule wamung’anda yabeni nokushita umukate babikamo inama nebotolo lya wisiki, kabili balikwete umulalilo wabo kulya, ukusenteka umulalilo uo bakwete muchalichi ca Pentecosti. Ukukana cila imyeshi itatu ukufuma apo, bonse batatu bali noku... umu uwamuli bena alifwile, kabili babili bali mucipatala ca mashilu.

⁸⁶ Tekuti mukane ukupela umucinshi Lesa! Mulingile ukucindika Lesa. Nga tamulecetekela ico, twalilileni fye ukuba shilili, talukeniko kuli cena. Nangu, ukucita ico, nangu ukwisa nakatina nomucinshi. Mwilasenteka abantu abali mu Mupashi. Mwilalanda pabantu abo abalepepa mu Mupashi wakwa Lesa. Balekeni babe.

⁸⁷ Naliminine palya pene pa cifutu, ndeshimikila, imyaka imo iyapitapo, nga kashimikila umulumendo. Kabili kwaliko umwanakashi uwaishile, ena ali ni Katolika kucicetekelo; lelo Nalishibe umulume wakwe—wakwe ali ni Katolika, ena tali nangu cimo. Kabili umusuma nganshi, umwanakashi uwaemba, uwalemoneka bwino, nalimo imyaka yakufyalwa amakumi yabili, amakumi yabili na ibili. Namwishibe ngo mukashana muno mumusumba. Kabili aishile palya no kwiminina palya, kabili atile, “Tekuti ndeke ing’ombe yandi iyonsunga ukukwata bukapepa ubo William Branham akwata.”

⁸⁸ Kabili inshita yabushiku iyakonkelepo, ilyo Nshilafika kuli ena, naumfwile ukuti alefwa mucipatala, kabili nshilati njishibe icamwipeye. Alefwa kunse kulya mucipatala, kabili umulume wakwe aishile mukusenda. Atile... Ena aali ni Katolika. Kabili alishile, atile, “Iseni bwangu bwangu nokupepelako umukashi wandi, nakwita icungulo conse, alefwa.”

⁸⁹ Ukuba, Natile, “Nalaya.” Kabili Nalingile muli motoka nokufuma mukulongana, nokutendeka ukuya kucipatala. Kabili Naninine pamastepu bwangu bwangu, Nakumenye nashi, kabili atile, “Nafwa kale.”

Kabili atile, “Isa, umupepeleko, nangu cibe ifyo.”

Natile, “Nafwa.”

Atile, “Pepa ipepo, nangu cibe ifyo.”

“Tacamucitile icintu nangu cimo nombamba.”

Atile, “Ukuba, isa uloleshepo pali ena.”

⁹⁰ Kabili Nalile kulya. Alikwete ulya wakashika, Ndecetekela beta ukutila, imishishi ishakashikila. Namayo umusuma nganshi, namatoni pamenso ifi, namenso ayakalamba ayacinya muti. “Kabili ulya umwanakashi,” ulya nashi atile, “Billy, ena afwile mukucula ukwabipisha mpaka apunda ishina lyobe epo engapela mukubilikisha, nokutila, ‘Mwebeni anjeleleko,’ mpaka amatoni yamoneka kwati ninsundu.” Kabili yalya amenso ayakulu yacifuma nefipeni peni fyafimba pamenso citika. Ukuba, mwalishiba icicitik umuntu nga afwa, infyo namala pamo filasela, kabili aali palya napiba umubili onse. Kabili afwile mukucula pantu. . . tepantu tampele umucinshi, lelo tapele umucinshi i Mbila nsuma iyo Naleshimikila, kabili ukutila Lesa alebomba ifishibilo nefipapwa.

⁹¹ Inshita imo akale mu New Albany, ilyo Naiminine kulya ukulanda ku mubumbu, ukumutungulula kuli Kristu, umukalamba umukote umwaume uwaminwe yakalabana, uyu muntu aali cibusa wandi, umupongoshi wakwe umwaume alikwete incende balungishishmo imyotoka mwinamupalamano. Naiminine kulya ukushimikila pali ola yacakulya cacungulo bushiku, nalelya umukate wabikwamo fimo nokulanda nankwe palwa kwa Lesa. Munshita yakasuba Nalefwaya icifulo uko Ningaya pacungulo bushiku nokweshu ukuleta umweo kuli Kristu. Atile, “Mista Branham,” atile. Nalifye kashimikila umulumendo, ine wine. Atile, “Mista Branham,” atile, “bamayo balikwete bukapepa ubwaba nga ubo, bulya bukapepa ubwa pamutima.” Kabili ifilamba fyalekonkoloka pamasaya yakwe.

Natile, “Ninshita nshi yapitapo apo bafwila?”

Atile, “Myaka. Bena lyonse balempepeleko.”

⁹² Natile, “Lesu uyo waumfwile amapepo yakwe aleesha ukubasukilako ino ine nshita.”

⁹³ Kabili uyu muntu aingile mulya, atile, “Muli shani.” Alikolelwe. Atile, “Iwe, Billy, umfwa.” Atile, “Inshita ili yonse ulefwaya ukwisa kucikulwa cakulungishishamo amamotoka,” atile, “kuti waisa, lelo,” atile, “wilaletako iyo iyakale imipepele yabukakunkuluka wa mushilo iyobe kulya.”

94 Nalipilibwike nokumulolesha, Natile, “Ukuli konse Kristu taba uwasengelwa, Nshakabe.”

95 Kabili eico alipilibwike nokutila, “Oh, kabiye uko, mune!”

96 Kabili Naumfwile fye mumutima wandi, i Shiwi lyatile, “Usombola ico ubyala. Cena kuti camiwamina ilibwe ukukakwa mumukoshi wenu, kabili nokuposwa panshi yabemba.” Kabili umupongoshi wakwe cilya cinefye cungulo, amupitilepo necimbaya mbaya ca Chevrolet icamatani yabili icalongw, nokumufungawila mumushili.

97 Mwamona, mulingile ukucindika Lesa. Mulingile ukucita ico, imwe. . . Lesa alafwaya umucinshi, kabili Alacifwaya.

98 Kabili eico Miriamu alingile ukwishiba bwino. Eico nga Mo-. . .bushe Aaroni alingile ukwishiba bwino, ukucila pakwishiba ici, ukutila Mose atungulwilwe no Mupashi wakwa Lesa ukucita ifyo ali nokucita.

99 Kapyunga waku Baptisti alinembele kalata inshiku shibili ishapatapo, ukufuma kuno. Oh, alinjebawile nganshi! Atile, “Umwaume uyo uli uwa bunang’ani ngefyo iwe waba! Bukapyunga ubo ubwingalingana na Eliya, bakasesema,” atile, “kabili ukukumona wikelefyo pang’anda, ukwabula ukucita nangu cimo!”

100 Eico Billy alebomba nga kalemba pali ino nshita, alimulembela kalata ukumubwesesha. Kabili nomba atontonkenye ukutila, “Ukuba, Ndecetekela Nalamwasuka fye,” efyo alandile. Lelo atontonkenye ukutila alingile ukundeka naibelenga ilyo talaasuka. Lelo yalikwete ukulanda ukwakwana kalifya. Atile, “Nomba, aba tebatata, ici nine.” Natile, “Watile bataata bakwete bukapyunga nga bulya ubwakwa Eliya.” Kabili atile, “Watile baikeleko palulamba lwamumana kucifulo cimo, nakamuti kakulobelako mukuboko kwabo, atemwa pamulu mumpili, nemfuti mukuboko kwabo.” Atile, “Ni cinshi ico uli nokulanda pali Eliya ilyo aikele imyaka itatu kumbali yamukuku?” Atile, “Bushe tamwishibe ukutila bena batungululwa no Mupashi wakwa Lesa ukucita ifyo balecita?” Mwamona, umuntu onse alefwaya ukucitungulula munshila yabo abene. Lelo umuntu alingile ukutungululwa no Mupashi wakwa Lesa, kabili imwe mulingile ukucipela umucinshi. Epela fye.

101 Kuno ubushiku bumbi, umweo uusuma, muno mumusumba, nalimwene munyina umbi, atile, “Bill nikwisa kuntu ali?”

Atile, “Aliya ku Canada.”

Atile, “Ndemoni ele mukulunga?”

Atile, “Ee, naya mukulunga.”

Atile, “Ah, ubuwelewele ku fintu fyamusango ngoyo!”

¹⁰² Cisuma, ulya muntu, ukwabula ukwishiba ukutila Nali pesamba yamaka ya Mupashi wa Mushilo, ku cimonwa ca EFYA SOSA SHIKULU, ukuya. Cinshi ico ukacita pa Bushiku bwa Bupingushi? Busuma nshi cingacita, kuli ine ukuya pambali yabusanshi ya ulyo mwaume no kumupepelako? Icakubalilapo, tancetekela. Kabili abantu, ilyo baisesa nokulanda ifi fintu, kwati Nshaishiba ukutila tabacetekela Ico. Nangu bamupampansha panuma nokumwita “munyina,” nalyo line namwishiba ukutila bena tabacetekela Ico. Mwamona? Bena tabacetekela Ico. Kabili imwe kuti mwakwata. . . Tapali icintu nangu cimo ico mwingabacitila bena. Bakamwita nokutila, “iseni mulepepa,” lelo tacicite cisuma nangu cimo. Pantu, mwamona, taba Cipela. Mulingile ukucetekela Ico. Moneni abo abakwata, ukucetekela ukwine kwine kabili moneni ico cilecitika. Mwamona, imwe mulingile ukucindika Ico.

¹⁰³ Yesebele, munshiku shakwa Eliya, ifyo takwatile umucinshi Eliya! Ifyo ena. . . Eliya ali mucine kakumba wakwe. Mucine. Oh, ena tekuti apokelele ico. Yangu, iyo! Ena ali u—ena ali musenshi, nangu umusenshi, nangu—nangu kapepa wakalubi. Kabili ena alikwete bashimapepo bakwe abasenshi. Lelo nomba Eliya aali ni kakumba wakwe, Lesa amutumine kulya ukuba kakumba. Aali ni kakumba nangu. . . Nga ena amukalipile no kumweba imembu shakwe shonse, lelo nomba ena aali ni kakumba wakwe. Ena tekuti apokelele ico nakalya, lelo, kabili ena tamupele umucinshi. Ena alimupatile! Mucine, alicitile ico. Kabili cinshi cacitike kuli ena? Lesa alekele imbwa ukumulya mumusebo. Ico nacilungama. Mulandu nshi? Tacindike i Mbila iyo Eliya aleshimikila.

¹⁰⁴ Lesa afwaya umucinshi. Mufwile mwaukwata. Nga mwapokelela icintu icili conse ukufuma kuli Lesa, mulingile ukumucindika Lesa. Kabili ufwile wacita ico ukufuma mumutima obe, pesamba lyamutima obe. Ufwile wacita ico.

¹⁰⁵ Lelo tacindike Lesa ilyo alecindika kasesema Wakwe. Nomba, alishibe ukutila Eliya aali ni kasesema. Tabakwete icintu icili consemu Isreale icingeminina na Eliya. Mulandu nshi, ifimonwa fyakwe nefintu fyonse fyali ifyapwililika kucinsu cakwa Lesa. Kabili ena, lelo alibasusishe. Uluse, ee! Ena kuti aba pacilonganino conse, ifintu fyonse ifyashala. Kabili ifintu fyonse ifitwa ulubembu, ena aebawile ico, ukufuma kucacepesha ukuya kucakulishapo, imfumu nabonse, taleshapo nangu umo. Lelo bena balishibe ukutila ena ali ni kasesema. Bafililwe fye ukukanaishiba cilya. Ee, mukwai.

¹⁰⁶ Nangu ni Ahabu aeseshe ukumupela umulandu kucilala. Kabili apepele kuli Lesa ukuti atume icilala. Ee, alicitile ico. Kabili atile, “Ninkwata amaka kabili Nalaisala imyulu; yena imfula tayakaloke, nangu umume tawakapone, mpaka Ine nkaite.”

107 Bushe kuti mwaelenganya ulya Yesabele umunono necinso icapentwa, ukulya kuntanshi nokubwela aletila, “Ulya bumbimunda umukote! Ulya bumbimunda umukote, ukulenga aba bonse abana abanono kuno ukucula,” kabili nafyonse ngefyo. Eliya aleesha ukubabwessha kuli Lesa, ukwasha ukunonka icalo kuli Lesa. Mwamona? Kabili camoneke kwati. . .Ena kuti aeba abantu ukutila, “Iwe ulenjeba ukutila kuti wacetekela pamwaume nga ulya, uyo wingesala impanga nga ifi, kabili yena tayakaloke nangu umume? Kabili bumumbi munda bwakwe bonse nangu ubuloshi bwakwe kunse kulya,” conse ico alefwaya ukucita. “Kabili ena tali nangu cimo lelo fye i—indoshi nangu kabuka, atemwa icintu cimo. Ena alisele imyulu kabili yena naikana ukuloka, ukulenga bonse ababantu ukucula. Kabili mwatila lyena bulya bufwayo bwakwa Lesa?”

108 Cena cali bufwayo bwakwa Lesa! Te mulandu ifyo, mwamona, mulingile ukulolesha pafyo. . .Mulingile ukucindika Lesa te mulandu ifyo Acita. Naishiba ifyo Alecita. Calimoneke ukubipa, abana balecula, abantu balecula, ing’ombe shalefwa, impaanga shalefwa, takwali amenshi kuncende iili yonse, inshita shabushiku shali ishakaba kabili kwali icipuki, akasuba kali kwati mukuba munshita yakasuba yonse, pamyaka itatu nemyeshi mutanda. Kabili Eliya naikala pamulu walupili, atile, “Nangula mume tawakapone mpaka Nkawite.” Ico nacilungama. Oh, ifyo bamupatile!

109 Kabili ilyo ena, Ahabu, amusangile, atile, “Niwe weulecusha Israele, bushe niwe?”

110 Eliya umukote aloleshe kunuma mucinso cakwe, atile, “Iyo, teine, lelo niwe wine weulecusha Israele.” Ico nacilungama. Mwamona, nangula Ahabu tamukwatile umucinshi. Kabili namwishiba ifyo Eliya aebele Ahabu, alandile ukutila, “Pantu iwe wasumishe umulopa uwakaele uwakwa Naboti, eico imbwa shikamyanga umulopa obe, pamo, mumusebo.” Kabili calicitile ico! Pantu tabacindike inkombe yakwa Lesa. Ico cintu calungama bwino. Tabacindike cena.

Nomba, Mirriamu tacindike ico. Aaroni tacindike ico.

111 Te mulandu ifyo mwaba, abena Kristu nangu te mwina Kristu, imwe nalyo line mulingile ukuleta umucinshi kuli Lesa, nokucindika ifyo Alecita, nga teifyo alingile ukupita mucikafumamo. Kuti wacipokelela nangu waya mubupingushi, eco wingafwaayapo.

112 Ifyo Ningeminina nobunte, pali ola na ola, pafyo Namona munshita yamweo wandi, ifyo Namona mufyalo fimbi nefiputulwa fimbi ifyafyalo, kabili nafimbipo, ifintu ifyacitika. Lelo ukufumyapo ico, pakutilafye imwe mwingakwata i—i tontonkanyo pafyo Ndeesha ukulanda kuli imwe, imwe mufwile mwapela umucinshi. Nalimona imisepela naikala mukulongana, nokubwasha ifinso nokuseka mukulongana, kabili, ukukana

cila ama ola amakumi yabili na yane, bashonaulwa mumisebo. Nalimona abantu abacaice nabekala mukulongana, mumwaka umo ilyo Nali muncende, kabili icakonkelepo, nalimo mумыeshi mutanda, nga nabwekela kucifulo cimo cine, kabili mucituntulu cila umo uwamuli bena balile, nangu ukwipaiwa, uwapumwa ku ncende imo, na malwele ne fintu. Ico nacilungama. Iwe ufwile waupela umucinshi wena.

¹¹³ Ibukisheni umukashana umo uwacaice inshita imo iya bushiku, ku Tennessee, ilyo Naleya panse pamwinshi, mukushimikila pachalichi ulukalamba ulwa Baptisti, twaleya kunse kamwinshi. Kabili Naumfwile ukutungululwa ilya nshita yabushiku ukumwita ukwisa kuli Kristu. Ukuba, alisekele mucinso candi ilyo Namwitile ukwisa kuli Kristu. Ena aali umwana mwanakashi wakwa dikoni umo. Kabili aiminine pamwinshi ilya nshita yabushiku, alendolela. Kabili Naishilefuma, atile, “Ndefwaya iwe wishibe icintu cimo ino ine nshita, wiksha ukundetela insoni nga filya nakabili.”

Natile, “Lesalekwita.”

¹¹⁴ Atile, “Ubuwelewele! Ndi mwaice,” atile, “Nalikhwata inshita iitali iya ico.” Atile, “Batata balikwata bukapapa ubwalinga kuli ifwe bonse ku ng’anda.”

¹¹⁵ Natile, “Tacili icalinga kuli iwe, nkashi, cila umo alingile ukukwata bukapapa bwabo abene.”

¹¹⁶ Atile, “Nga Ndefwaya uuli onse ukulanda kuli ine palwa ico, Nkasenda umuntu umo uwakwata amano, temuntu waba nga iwe.”

¹¹⁷ Natile, “Kabiye, landa ifyo ulefwaya. Iwe taunsakamike, lelo ubushiku bumo ukomfwa ububi pakucita ici.”

¹¹⁸ Tapapitile inshita iitali panuma yaico, nalepita mumusumba umo wine. Aishile alepita mumusebo namashiketi yamukati yalelebela, nafwala netoloshi nomushanga mukuboko kwakwe, nokumpela ubwalwa bwa wiski. Icintu cimo cine! Kabili ubu e bunte bwakwe, atile, “Uleibukisha inshita yabushiku iwe waitile kulya?” Atile, “Cilya cali icine.” Atile, “U Mupashi wakwa Lesa walepela ubunte kuli ine bulya ubushiku, ukwesha ukunenga ine ukwisa.” Kabili atile, “Ukutula lilya kuti Namona umweo wakwa mayo ulesalulwa kumbo nge citumbuwa, nokuseka.” Ico ecacitike, mwamona.

¹¹⁹ Iwe ulingile ukucindika Lesa. Epela fye. Iwe ufwile wacita ico, munyina. Epelafye. Yesebele tacindike ico.

¹²⁰ Kabili ibukisheni inshita imbi, kwaliko abana bamo abashakwata umucinshi, bena bakushiwe mu ng’anda.

¹²¹ Eliya, panuma yanshiku shakwe, mucine, abantu bali mupatile pantu aatile cilya icipowe mucalo. Kwaliko abantu bamo abo abasambilishe abana babo ukutila “Eliya, umuntu nga ulya,” alyululwa no kusendwa mu Muulu. “Balimwipewe

kucifulo cimo, kabili bamushikile fye nokumufisa.” Bena—bena tabacetekele ico.

¹²² Eico Elisha asendele icifulo cakwe, nomba ena aali ninkombe iya bulya bushiku panuma yakwa Eliya ukusendwa. Eico apitile mumusumba umo, nabana, abana abanono abamumusumba, balifumine, ukumupumya, batile, “Tutile, wemukote wepala, cinshi tawailile kumulu nga fintu Eliya acitile?” Mwamona, bena tabacetekele ukutila Eliya alile kumulu. Ico cili palya. Cena tacali ukukana pela umucinshi umwaume; cena kukana pela umucinshi i Mbila yakwe. Ena aali impyani kuli Elisha...kuli Eliya. Alikwete ukusubwa, umupashi wakwa Eliya wali pali ena. Alile kulya kwine nokucita ifintu fimo fine ifyo Eliya acitile. Alleluya!

¹²³ Yesu atile, “Uyo uwacetekela muli Ine, imilimo iyo Ncita nao akacita.” Ee. “Ifi fishibilo fikakonka abo abacetekela.”

¹²⁴ Bena tabacindike ico. Kabili tabacindike Eliya pantu alicetekele muli Elisha, pantu Umupashi wali pali ena. Kabili alipilibwike nokupuma pali Yordani natambatamba wakwe, nokwisula Yordani, aile nokucita ifisungusho fimo fine ifyo Eliya acitile. Kabili nangula bakashimikila bonse kulya kwinsukulu lyabakasesema, batile, “Umupashi wakwa Eliya wikele pali Elisha,” calilandilwepo monse mucalo.

¹²⁵ Kabili abantu, Ndebeca balisekele umo nomubiye, batile, “Iwe, iwe, lolesha pali cena!” Batila, “Lilya ibumba lya bakakunkuluka wa mushilo, amashilu, batila, ‘Ulya mwaume aile ku Muulu ukwabula ukufwa, bakabalwe balikile.’ Ifwe tatwamwene nangu umo.” Mucine bena tabacitile ico. Mucine iyo, bena tabacitile ico. “Tatwamwene bakabalwe abali bonse. Tatwaumfwile amaceleta ayali yonse ukuli konse. Ubuwelewele! Umuntu umukote alifwile kabili balimushikile, kabili nomba balesha ukucita ifingi ifyakucita palwa ico.”

Ngefyofye balanda ileelo, icintu cimo cine!

¹²⁶ Nga fintu balandile palwa kwa Yesu, bena batile, “Mulandu nshi, bena baishile nokwiba u Mubili Wakwe munshita yabushiku.” Bena balliipile abashilika ukupela ubunte pali ico. Lelo Ena alibukile ukufuma kubafwa!

¹²⁷ Kabili Eliya alisendelwe mumulu mwiceleta lyamulilo, nabakabalwe bamulilo.

¹²⁸ Kabili ilyo uyu kasesema uwacaice aendele kulya, ukuyaupita mumusumba. Kabili imishishi yakwe yalipwile, mubumulumendo. Aleya kulya, eico aba bana abanono balimubutukile, batile, “Iwe, cinshi tawailile kumulu na Eliya?” Atile, “Iwe wemukote wepala, iwe!” Mwamona? Kabili bena balepela ukukana pela umucinshi. Kabili nicinshi ico Eliya acitile? Ena apilibwike, mumaka ya Mupashi, nokutipa balya bana. Nicinshi cacitike? Ba cibuli babili inkota bafumine mumpanga nokwisa ipaya amakumi yane na babili pali balya

abana. Cisuma. Ukukana pela umucinshi, ukukana kwata akatina. Tekuti mucite ico. Mufwile ukucindika Lesa.

¹²⁹ Nga cakuti umo pali balya bana atile. . . Nomba, nga cakuti bawishi nabanyina batile, “Nomba, moneni, mwebana, balanda ukutla Eliya alisendelwe. Nomba, tatwaishiba palwa ico, lelo, nangu cibe fyo, Nshi—Nshi—Nshishibe nga cakutla efyo caba nangu iyo, lelo Ndemweba icintu icawamisha ukucita caba fye ukukana landapo icintu nangu cimo palwa cena. Twalilileni fye ukuya pantanshi. Ilyo ena apita. . . Natumfwa ukutla alepita mumusumba ileelo, ali nokukwata ukulongana kwa mu musebo kulya lubali. Nga acita ico, nga cakuti mwebana, pakuya kusukulu ileelo, mwamukumanya, tilenifye, ‘Mulishani, bashimaepo? Muli shani, mukwai?’ Nangu icintu cimo icapala ifyo. Mulande nankwe.”

¹³⁰ Lelo mucifulo ca ico, takuli ukutwishika ukuti bena balibebele ku ng’anda. Oh, balyumfwile batata nabamayo nabekala petebulo nokuseka, umo nomubiye, ukutla, “Cinshi ico waishiba! Batile ulya kakukuluka wa mushilo umukote alisendelwe. Bushe walitala aucetekelapo icintu icaba ngefyo? Kabili batile uyu umunono umwaume wepala, uwepala ngecipushi kulya, tacilile imyaka amakumi yatatu na isano, kabili aleisa mukupita mulya, kabili atile ena ali nokukwata ukulongana kwa mumusebo, alesubila ifwe ukucetekela ubuwelewele bwamusango ngoyo. Mulandu nshi, ena taba nangu cimo lelo umunono. . . ica—icakupumyafye. Efyo cabafye. Pantu, ena takese kumachalichi yesu, Ena aba fye nga filya Eliya aali, ena takese kumachalichi yesu. Ifwe, ena. . . Limbi buloshi bumo, hoodoo, ubufi ebo akwete, kwati ni Eliya.” Tabamucetekele. Eico, abana abanono basambilishiwe ico ku ng’anda.

¹³¹ Nga bena balisambilishiwe akatina nomucinshi, nga balile kulya kuli kasesema wakwa Lesa nokwipusha ukuti babapeleko bena.

¹³² Lelo babafundishe ukupumya nokuseka, nokushenteka. Kwati bana bashino nshiku ileelo, ba-. . . abaengi muli bena ileelo balashenteka kukulongana, kuti bashenteka ukushimikila kwa Mbila nsuma.

¹³³ Eico, Eliya alibatipile, mwi Shina lyakwa Shikulu. Tapa mulandu wabana, lelo pamulandu wabafyashi abashakwete akatina abatwele abana muli ilya nshila, ukuti bakane ukupela umucinshi Lesa. Bacibuli babili inkota bafumine nokwipaya amakumi yane na babili muli bena. Nomba, uko ekukana kwata akatina. Lesa afwaya umucinshi! Ilyo bakene ukucindika kasesema Wakwe, bakene uku Mucindika; temulandu efyo bali abakukana cetekela, balingile ukwisala utunwa twabo, nokutalukako kuli ico. Lelo, iyo bena balefwaya ukuilangisha.

Bena balandile icintu cimo ico bena tabalingile ukulanda. Kabili nicinshi icacitike kuli bena?

¹³⁴ Lekeni tumone abantu bamo abapele umucinshi. Lekeni tumone umwanakashi umwina Shunemmi, kuli kasesema umo wine, Eliya. Ena tali mu cituntulu umwina Israele. Afumine ku Shunemi, lelo alicetekele muli Lesa. Kabili alemona uyu mwaume ukupita mumusumba, alimumfwile alelanda, amwene ifishibilo ifyo acitile.

¹³⁵ Cena calilandwa mulyashi lyakale, Nshishibe nga cakutila cena cishinka nangu iyo, ukutila ubushiku bumo ibumba lyambwa shamumpanga lyalefwaya ukwikata umukashana umunono. Nomba, ili te Lembo, lyena lyaba fye ilyashi ilyo Nabelengele. Kabili lyatile umwanakashi umwina Shunemi aiminine pacifutu, kabili amwene ukutila ishi mbwa shili nokwipaya uyu mukashana umunono. Kabili uyu muntu wamushilo alepita mumusumba, kabili aimishe inkonto yakwe kuli Lesa, nokulilila uluse balya abana abanono nga filya, kabili nembwa shapilibwike nokufuma kuli bena. Nga cakutila cali ifyo nangu iyo, cileumfwika kwati kuti caba, Nshishibe.

¹³⁶ Lelo, nangu cibe fyo, uyu mwanakashi atile, ilyo Baibele, ilyo ena “aishibe ukutila uyu aali muntu uwamushilo.” Alilwike icintu cimo calicitike. Alimwene ifyo ena ali, kabili “alishibe ukutila ena ali umuntu wa mushilo ukufuma kuli Lesa.” Kabili, mucifulo cakukana mupela umucinshi nga filya Yesabele acitile, alimupele umucinshi. Atile ku mulume wakwe, “Ifwe kuti twacita ici. Namulomba, lekeni tumukulile ing’anda iinono kunse uku pacifulo cimo. Lekeni tumupele incende inono, pantu ali uwafunshika. Ndamumona. Ena aleya alekota, kabili Nalimwene imishishi yakwe iyamfwi ilyo yalepelela kumwefu wakwe. Inkonto yakwe iinono iyakale, amaboko yakwe ayanono ayaonda ilyo aleya, amaboko ayanono ayalanduluka nga filya. Kabili uyu aishile aleenda, nasenda imbukuli iinono iyamafuta kulubali lwakwe, nekapapatu kampapa yampaanga naipomba, mukasuba akakaba, umubili wakwe wamoneke uwapya kabili uwakashika. Kabili Namulomba, natumupangile apakufikila, ukuti alaiminina pano. Lekeni tusende kakula nokwisa kuno nokumukulila incende iinono, nokumusunga, pantu Nimona ukutila umupashi wakwe, ku mupashi wakwe, ena muntu uwamushilo. Ena muntu wakwa Lesa.” Oh, oh, webupusano we!

¹³⁷ Nomba, umulume wakwe alisumine, ena...ena limbi nga atile, “Wemutemwikwa, Nalimumona ulya muntu, naine. Nalyumfwa kuli ena, Nali mulolekeshe, Nalimona imilimo yakwe. Nalishiba ukutila ena muntu uwamushilo uwakwa Lesa. Eico tuli nokucita ico cine.” Eico baitile kakula nokumukulila incende iisuma, kabili nokumubikilako ubusanshi ubunono ubwaketushishapo, pakutila engalambalalako nokutusha. Bamupekanishe incende ukwakusambila amaksa yakwe, batapile amenshi nefintu, nokufibikamo.

138 Kabili ilyo kasesema aishile, mucine, ulyo wapalwa umweo wakwe, ukumona ukutila icintu cimo calicitilwe palwa ena. Atile kuli Gehazi, “Kabiye, uyemwita, nokumwipusha ico Ningamucitila, bushe Nka ‘lande nemfumu, kuli mushika mukalamba?” Ena. . .

139 Atile, “Njikala pakati ka bantu bandi, kabili tapali nangu cimo ico Ndekabila.”

140 Lelo Gehazi atile, “Ena takwata abana. Kabili umulume wakwe napililula inshiku, ena mukote. Bena tabakwata abana.”

141 Kabili kuti Naelenganya, Eliya alele palya pali aka busanshi akanono, ako amupalile mukupanga, amakasa yakwe yalisambilwe, nomwefu wakwe walisambilwe, nefintu, nalambalala palya, ukwabula ukutwishika lelo amwene icimonwa cakwa Shikulu (pantu, bena lyonse balicitile ico). Eico atile, “Kabiye, uyemwita, nokumweba ukutila eminine kuno kucinso candi.” Oh, owe! “Kabiye, uyemwita, pantu ena ali—ena nacindika Lesa. Kabiye, uyemweba ukwisa kuno.”

142 Ilyo aiminine pa mwinshi, atile, “EFYA SOSA SHIKULU. Pali ino nshita, umwaka uleisa, ukakwata akanya.” Kabili pali ilya nshita, umwaka wakonkelepo, alikwete umwana.

143 Nomba Satana, lintu ena ali nokuba mupepi nemyaka yakufyalwa ikumi limo na ibili, wishi wakwe amusendele mulya mwibala ubushiku bumo, kabili Satana atile, “Nalafumyapo ulya mwana,” eico ena amupele fye ukupumwa kwakasuba. Kabili afwilile mumaboko yakwa nyina.

144 Bushe ico cali icakumunenusha? Iyo, mukwai. Atile, “Pekanyeni impongolo. Kabili kabiyeni pantanshi, mwi iminina. Kabiye ku Lupili lwa Karmel, kulupili, pantu aishilepita fye apa ubushiku bumbi.” Oh, oh! Oh, oh! Oh, oh! Owe! Mwacimona ico. Uyo e mucinshi. Uyo e mucinshi.

145 Kabili umulume wakwe atile, “Uleya ku mwaume wakwa Lesa.” Atile, “Cena limbi mweshi upya nangu isabbata, ena tabeko mulya mu wakwe. . .”

146 Atile, “Fyonse fileba fye bwino, mpekanisheni impongolo nokuleka ine ntwalilile.” Kabili eico balile.

147 Kabili bafikile mulya mumpili. Kabili ilyo Eliya umukote aloleshe kunse yalucengo, kabili afumine panse nokulolesha panse, atile, “Uyu alemoneka kwati ni ulya umwanakashi umwina Shunammi uuleisa.” Atile, “Alingile ukuba nobulanda.” Atile, “Kabiye, uye mukumanya. Kabili, ilyo,” atile, “ali nobulanda mumutima wakwe, kabili Lesa tanjebapo icintu nangu cimo palwa ico.”

148 Mwamona, Lesa talingile ukumweba ifintu fyonse, mwamona, eico Ena teba bakasesema Bakwe ifintu fyonse. Ena fye—Ena acita fye ifyo Alefwaya ukucita, Ena ni Lesa.

149 Eico ena . . . Nomba, Eliya atile, “ Mwe Lesa!” Nga cakutila Eliya alandile ici, “Cinshi ico Tamwanjebele umulandu aleishila? Cinshi ico Tamwanjebele fyonse palwa cena?” Ena nga tamwenepo icintu. Lelo cali fye bwino na Eliya, conse fintu cali.

150 Inga nga cakuti alishile nokutila, kuti atila, “Watile uli mubomfi wakwa Lesa? We bumbimunda we! Ndecetekela tawaba nangu cimo lelo kakunkuluka wa mushilo”? Cena nga tacatalile acitika. Mwamona? Lesa alatwisha inshita shimo, ukumona ifyo tuli nokucita.

151 Eico, mucifulo ca ico, ena aile fye mukutonta pamakasa yakwe nokushinshimuna, nga fintu aali kuli Lesa. Kabili atile, kabili alisokolwele kuli ena icalemucusha. Kabili Eliya atile, “Bula inkonto yandi nokuya ibika pamwana.”

152 Kabili ilyo acitile ico, umwanakashi atile, “Ngefyo Shikulu Lesa aba uwamweo, kabili umweo wenu taufwa,” oh, owe, “we mubomfi wakwa Lesa, Nshakushe. Nalaikala pano mpaka Lesa atume icimonwa.” Eliya umukote aikele palya pakashita akanono; naikaka mumusana wakwe, nokusenda inkonto yakwe kabili alile.

153 Ena aile mumuputule umo kalya kanya kalele, akanya akafwa. Aendele uku noku, ngefyo, imiku iinono. Pamulandu wa mwanakashi uwamucinshi, umwanakashi uwamupele umucinshi, umwaume uwamupele umucinshi, nokumucetekela ukuba umwaume wakwa Lesa, alyendele uku noku kabili aya nokubwela mpaka Lesa aaswike. Ameni. Elyo alambalele pamwana kabili atesemwine imiku cine lubaali, kabili amubulile nokumupela kuli nyina. Afumine, nokuya kulya kulucengo. Pantu alicindike umwaume wakwa Lesa! Ameni. Lesa afwaya umucinshi.

154 Nga palwa kwa Malita? Ena lyonse aletontonkanya palwa kupekanisha Yesu icakulya cacungulo kasuba. Maliya alefwaya ukumfwa i Cebo cakwa Lesa, eico ena aikeleko fye nokukutika kuli Ena. Talesakamana nga cakuti insalu shakumusamino nga tacacinjishiwe, nangu nga cakuti i—inslu shakucinga nga fyalikuntilwe, nangu nga cakutila balikwete icili conse icakulya nangu iyo, ena alefwaya fye ukumfwa ifyo Yesu ali nokulanda. Lelo Malita alefwaya uku Mwipikila icakulya cacungulo icisuma, nokushininkisha ukutila icipuna cali icankilila kabili calibikilwe mumusango uwalungama, nafyonse ifintu fyali ifyawamishiwa ngefyo. Lelo alefwaya Ena, ukucitila Yesu icintu cimo munshila yakwe, kabili Maliya alefwaya ukucita ico munshila yakwe. Lelo ubushiku bumo lintu Lazaro aishile. . . Abantu abengi balasusha Malita, batile ena alingile ukuba uwaposako amano. Oh, iyo, pakashitafye akanono. Mwamona, kwaishile inshita yakwa Malita ukulangisha ubwakwe. Kabili nomba lintu Yesu. . . Lintu Lazalo afwile, munyina wakwe,

amutumine ukuti Ese nokumupepelako. Ena taishile. Taaswike ubwite, Aile kucifulo cimbi. Alilaishe nakabili, kabili taaswike ubwite.

¹⁵⁵ Lelo ilyo mukulekelesha Aishile, camoneke kwati nomba ukutila ngaliile kuli Ena nokutila, “Mulandu nshi Mushaishile? Mulandu nshi Mushaishile ilyo Na Mwitile? Munyinane alele palya, umulwele. Twalisha chalichi cesu, twalisha akabungwe kesu, twalicita ifintu fyonse ukukonka i Mbila Yenu, pantu ifwe twalicetekele ukutila Mwali Umwaume wakwa Lesa. Lelo musango nshi Umwaume wakwa Lesa...Kabili ifwe fwebana banshiwa, batatu abana banshiwa pano, abana banshiwa batatu, kabili ubwikashi bwesu bwali bwakubila insalu shalilya itempele. Twali bamembala kulya, banyinefwe nabatata bali ni bamembala kulya. Lelo pamulandu wakutila Mwatubikile mucintu icabufi, ukuti tucetekele muli Ici, ico Muleesha ukusambilisha, ukulanda ukutila Muli Mwana wakwa Lesa kabili Kasesema uwatumwa ukufuma kuli Lesa, kabili ifi fintu, musango nshi twingatala cetekela Imwe, u Muntu uushingomfwa nakuli ine ilyo Na Mita? Ilyo Nali mukukabila kabili nale Mukabila, Mwakene ukwasuka ubwite bwandi nokuya. Kabili Nalilaishe nakabili, kabili ta Mwaaswike. Mulandu nshi Mwicitile icintu camusango uyo?” Nga alicitile ico, ilyashi nga lyali ilyaibela muno bushiku.

¹⁵⁶ Ni cinshi ico acitile? Ena aile fye ukutonta fye palya apo Ali, awile panshi pamakasa Yakwe kabili atile, “Shikulu, Amuba kuno, ndume yandi nga tafwile.” Oh, mwacimona ico. Ni cinshi ico alecita? Alecindika. Aali mu Kubapo kwakwa Lesa, kabili ali Mucindike. Amwitile Ena Shikulu wakwe. “Shikulu, Amuba kuno.” (Te, “Nali Mulaishe!” Ifyo fyonse fyalilabilwe.) “Nomba Muli pano, mwamona. Imwe Amuba pano, munyinane nga ali, tafwile.”

Atile, “Ndume yobe ali nokubuka nakabili.”

¹⁵⁷ “Oh,” atile, “ee, Shikulu, Ninjishiba ena akema nakabili mubushiku bwakulekelesha.”

¹⁵⁸ Kabili—kabili Atile, kabili ena... Atile, “Lelo Nine Kubuka no Mweo. Uyo wacetekela muli Ine, nangula ena alifwile, lelo akaba nomweo. Uyo onse uuli nomweo kabili acetekela muli Ine takatale afwa.”

¹⁵⁹ “Nincetekela, Shikulu, ukutila Imwe muli Mwana wakwa Lesa uyo uwali nokwisa mwisonde. Kabili nangu nomba, Shikulu!” Oh! “Nangu ni nomba!” (Te, “Shikulu, nga Mwalicitile *ici* kabili nga Mwalicitile *cilya!*”) Lelo, “Nangu nomba, conse ico Mwaipusha Lesa, Lesa ali nokucipela kuli Imwe.” Ifyo efyo cili.

¹⁶⁰ Nga cakutila kuti twalanda ico kumuntu umo muno bushiku, “Oh, munyinane, Nincetekela ukutila ico waipusha Lesa, Lesa apela ico kuli iwe?” Ifyakufumamo fimo fine fili nokwisa.

¹⁶¹ Lelo temulandu ifyo Aali, nga Ena aali . . . Kabili twalishiba ukutila Aali Mwana wakwa Lesa. Nga tacindike ico, nga tacabombele. Ico cali ukufuma mumutima wakwe. Atile, “Nangu nomba, Shikulu, conse ico Mwaipusha Lesa, Lesa kuti acipela kuli Imwe.” Ico eco. Ico eco. Ukufuma mumutima wakwe, ena aceteketele cena. Nga cakutila Ena aile pabulendo bwakulunga nangu ubulendo bwakuloba isabi, ico tekuti cipange ubupusano kuli ena.

¹⁶² Iyo, nga Eliya aile pabulendo bwakulunga nangu aile kuncende kumo, cena tacapangilepo ubupusano kuli ico, ku mwanakashi umwina Shunemmi. Ena nangu cibe ifyo aceteketele ena ukuba umwaume wakwa Lesa. Mucine. Te mulandu ifyo acitile, ena ali acili umwaume wakwa Lesa, kuli ena, pantu alimwene Lesa ukwenda mumweo wakwe.

¹⁶³ Kabili, kuli Malita, te mulandu icacitike, ena alimwene ifyo Lesa amucitile Ena. Atile, “Nangu ni nomba, Shikulu, conse ico Mwaipusha Lesa, Lesa alacipela kuli Imwe.” Ah, mwacimona ico.

¹⁶⁴ Atile, “Ndume yobe alabuka nakabili.” Kabili eico Atile, “Nikwisa uko mwamushikile?” Kabili bena baile kunshishi. Kabili Ena aitile Lazaro ukufuma kunshishi, panuma yanshiku shine. Mulandu nshi? Pantu nkashi yakwa Lazaro acindike ifyo Ena ali.

¹⁶⁵ Nga tekuti ucindike umuntu, cindika iofeshi ilyo akwata muli Lesa. Ico cili icalungama bwino bwino fye, mwamona, mucindikeni. Nga kapyunga aisa, kakumba wenu, lyonse mulemucindika. Nalyumfwa inkuta ukulanda palwa kwa kakumba wabo, ifyo balanda fye pali ena, ukumulandila ifibi, ukumususha. Bushe ulya kakumba kuti mucitila icisuma shani? Ena tekuti acite ico. Imwe—imwe tamucita, imwe ta mu- . . . Nshiletila cino chalichi, lelo Ndepilibula amachalichi ayo Namona, ukutila nga imwe. . . Imwe mulingile ukutemwa kakumba wenu. Mufwile ukwishiba ukutila ena muntu nse, lelo cibe Lesa alimupanga ukuba kakumba Wakwe. Mupashi wa Mushilo alimupanga ukuba kacefya, nomba mufwile ukumucindika muli uyo umusango. Kabili te mulandu ifyo kakumba acita, nga mulamucindika mumutima wenu, ngo mubomfi wakwa Lesa, Lesa ali nokukucindika pakucita ico.

¹⁶⁶ “Ena uyo—ena uyo uwa Mpokelela, apokelela Ena uyo uwa Ntumine,” Yesu atile. “Uyo uushi Mpokelele, tekuti amupokelele Ena.” Mwamona, bena batile Lesa ewali Taata wabo; Ena atile, “Wiso ni ciwa.”

¹⁶⁷ Eico, mwamona, mulingile ukucindika ico nokucicetekela cena, ukucetekela ukutila Ena efyo aba. Ee, Malita aliciceteketele.

¹⁶⁸ Kabili ecintu icinono cimo ico Nacifikapo muno lucelo, ulya namayo waku Syrophenica ilya nshita ilyo aishile. Lolesheni ifyo bamukene, ububi. Ulya Aali palya, umu Yuda; aali mwina Fyalo,

kabili aile kuli Ena. Taishibe ifya ku Mupalama, lelo alikwete ukukabila, kabili alishibe ukutula Aali Mwana wakwa Lesa. Alicetekele ico. Ena. . . Nga—nga Lesa kuti aasuka amapepo Yakwe pali bambi, Ena kuti aasuka amapepo yakwe pali ena. Kabili alishibe ukutula ifyo Alandile cali Cebo cakwa Lesa. Nga cali Cebo cakwa Lesa kuba Yuda, cali i Cebo cakwa Lesa ku Benafyalo, pamo, conse ico Alandile. Kabili Yesu amupele icakumwesa. Atile, “Shikulu, mbeleleni uluse!” Nomba moneni. Iyo, Atile. . . “Mwe Mwana wakwa Davidi,” pantu aumfwile aba Yuda ukutula, “Mwe Mwana wakwa Davidi.” Nomba, Ena tali Mwana wakwa Davidi kuli ena. Mwamona? Kabili Atile. . . “Mwe Mwana wakwa Davidi!” Uyo ewali nokuba umusango umu Yuda aali nokwisa kuli ico, pantu alyumfwile kubashala. Aeseshe ukwisa ngefyo bena baishile, pantu aleesha ukusanga umucinshi. Ena aleesha ukulangisha umucinshi wakwe. Kabili taleifungusha; Yesu nga alishibe ena alaifungusha. Iyo, Ena nga alishibe ico. Eico ilyo ena aishile, atile, “Mwe Mwana Davidi, kwateni uluse pamwana wandi umwanakashi, pantu ali uwalungulushiwa nganshi naciwa.”

¹⁶⁹ Alipilibwike nokumulolesha, kabili atile, “Taci Ningile ukubula umukate wabana, nokuuposa kumbwa.” Whew! Bushe ico tacali cimo? Ico cali cimo! Takene fye ku fyakwipusha kwakwe, lelo amwitile ena “imbwa.” Ico nacilungama. Kabili imbwa eshina lyaba pesamba payaba muli Baibele, namwishiba. Eico Atile, “Taci Ningile ukubula icakulya cabana, nokuciposa kumbwa.”

¹⁷⁰ Atile, “Ico cishinka, Shikulu.” “Shikulu,” lyena aishile cikhwata. Ena tali Mwana wakwa Davidi kuli ena, lelo Ena aali ni Shikulu. Atile, “Cishinka, Shikulu. Ico nacilungama, lelo abana balya ubufungau panshi ye. . . Nangu, Ndepilibula, i—imbwa ukulya ubufungau bulepona petebulo lyakwa shikulu.” Balicikwete. Ico cali eco. Uyo wali umucinshi.

¹⁷¹ Yesu apilibukile kuli ena, atile, “Icicetekelo cobe cikalamba. Nomba kabiye ku ng’anda, uli nokusanga umwana obe umwanakashi nga fintufye ucetekele.” Ico eco. Mulandu nshi? Cali mishile yakwe.

¹⁷² Inga nga cakuti alipilibwike nokutula. . . Alipilibwike, atile, “Taci Ningile ukubula. . .” Mumashiwi yambi, “Tacilungeme.”

¹⁷³ Tutile, Katolika alishile nokutula, “Oh, Munyina Branham, Ninjishiba ukutula Lesa alomfwa amapepo yobe aya ababantu pano. Bushe walampelako?”

¹⁷⁴ Kabili Natila, “Ukuba, cena tacili icalungama kuli ine ukusenda inshita ya aba bana pano. Njishishile pano mukupepelako aba ba Pentecosti, te kuli imwe mwebumba lyaba Katolika.” Mwamona? Ni cinshi ico ena alandile? Oh, we mwaume, Ndeelenganya ena alifumine muno nge fintu fyonse. Mwamona?

175 Lelo alipilibwike kabili atile, “Ico cishinka, Shikulu. Ico cishinka, Shikulu. Lelo ifwe tuli—ifwe tulefwaya uku, imbwa shilekabila ukulya ubufungau bulepona petebulo lyakwa Shikulu.”

176 Mwamona, ico cali Mwikete bwangu bwangu. Alipilibwike kabili atile, “Icicetekelo cobe cikalamba.” Kabili nomba tulesanga umulandu umbi...Mwamona, cali musango aishilemo, umucinshi wakwe. Alecindika Lesa ilyo ale Mupela umucinshi.

177 Eico tulesanga ukutila inshita imo kwaliko umwina Roma, kabili aali umuntu umukalamba, kabili alitemenwe aba Yuda. Kabili alikwete umubomfi uyo walwele. Palwakwe umwine, taumfwile ukuba uwalinga ukuya ipusha Yesu.

178 Mwamona, lyonse mufwya ukumfwa ukuba uwacepako ukucila ifyo mwaba. Mwiesha ukuba abakalamba mucinso cenu mwebene. Mwamona? Nomba, kabili nga muli bakalamba, lekeni umuntu umbi alande ico palwa imwe. Mwamona? Lelo nomba ilyo imwe, uyu mwanakashi nangu... .

179 Uyu muntu, ntile, atile ali ni mushika waci Roma kabili alikwete umubomfi umulwele, eico atumine uyu umubomfi umulwele ukuti aposhiwe. Kabili Yesu atile, “Ndi nokwisa mundapa.”

180 Eico munshila umo Aleya, umwina Roma alimumwene Aleisa. Ndeelenganya atile, “Oh, owe, Uwa Mushilo uyu aisa. Uwa Mushilo Uyu aisa. Ukuba, Ndi mwina Fyalo uwacilapo. Ndi—Ndi—Ndi mushika wa ci Roma, Ndi mukalamba, nangu—nangu cilolo. Ine—Ine—Ine—Ine icine cine nshili mu Yuda, Nshikwete insambu ishakuti ulya Muntu wa Mushilo engesa.” Mwamona umucinshi? Mwamona? “Nshakwata insambu ishakuti ulya Umubomfi wa Mushilo uwakwa Lesa engesa kung’anda yandi.”

181 Amumwene Aisa pamwinshi, kabili amwitile Ena, atile, “Shikulu, Nshi—Nshili uwalinga ukuti Mwingesa pesamba lyamutenge wandi.” Limbi akwete isano lya ng’anda, mushika. Atile, “Nshili uwalinga ukuti Mwingesa pesamba lyamutenge wandi. Kabili Nshi—Nshileitontonkanya nemwine ukuba uwalinga ukwisa kuli Imwe, eico Nacituma bamo Abenu—Abantu Benu abapalwa, aba Yuda. Lelo Ninkwata umubomfi pano uyo uulwele nganshi.” Kabili atile, “Ndi mwaume uwaba pesamba lyabutungulushi,” atile, “Nanda kuli uyu mushilika ukutila, ‘Iwe kabiye,’ kabili ena aya. Nanda kuli uyu umo ukutila, ‘Iwe isa,’ kabili ena alesu.”

182 Ni cinshi ico alandile kulya? “Ninjishiba ukutila na Mukwata amaka yonse. Imwe kuti mwalanda kuli ubu bulwele ukutil, ‘Kabiye,’ kabili bwena bwaya. Kabili imwe kuti mwalanda kuli ubu bumo, ‘Isa,’ kabili cena kuti bwaisa.” Mwamona, ena alilwike. Kabili ilyo akwete amaka pali

aba abashilika, Yesu nao alikwete insambu pakulwala yonse namalwele. “Icintu fye cimo ico Ufwile ukucita, Shikulu, kulandafye i Cebo!” Ico eco! “Landeni fye i Cebo, umubomfi wandi ali nokuba nomweo.”

Yesu aliminine, apilibukile kuba Yuda, atile, “Nshasangapo icicetekelo icaba nga ici muno mu Israele.”

¹⁸³ Atile, “Cili fye bwino nomubomfi obe.” Ameni. Mulandu nshi? Pantu alicindike ico. Acindike Yesu Kristu Uyo uwali ni—ni Lesa uwamu Muulu.

¹⁸⁴ Nomba, Ndemona inshita yapwa. Ndefwaya fye ukulanda icintu nacimbi, nici. Onse uyu umucinshi uukalamba, kabili nafimbipo; lelo ilelo, munshila imo, cena caliba icapusana. Lesa kuti acita icintu cimo ileelo, kabili abantu bali nokuciseka. Ndecetekela ukutila nga twali abapusana ileelo, nalimo imyaka amakumi yane iyapitapo ilyo Mupashi wa Mushilo atendeke intanshi ukupona, lelo ni cinshi ico abantu bacitile? Balikakile bakashimikila, balebeta bakakunkuluka wa mushilo. Baile kulya ku. . . Balefilwa nokubalisha mumisumba, kabili nafyonse fye nga filya; kabili balepuma amataba panyaani, ukwikalilapo. Ni cinshi ico bacitile? Bena balikwete imyaka amakumi yane na imbi, chalichi cali, ukucula, calipitile mufintu fyonse, inkondo shibili muli ilya nshita, mwamona, cen calipeye amakana aya bena; ilyo, ena nalimo aliya ku Mwabo.

¹⁸⁵ Nomba, cinshi icacitike, ilyo Lesa atendeke ukupongolola Umupashi wa Mushilo pachalichi munshiku shakulekelesha, cinshi icacitike imyaka amakumi yabili na isano iyapitapo ilyo Ena atendeke ukutuma panshi ifishibilo Fyakwe nefipapwa nefipeshamano, nga nicinshi cacitike abantu abacimina? Nicinshi ico bacitile? Batile, “Cena buloshi, cena kusendamika, ena ni kabelenga wa matontonkanyo, ena ni *ici, ico*, nangu *icibiye*.” Nga cakutila ifyalo fyonse fyali nokuya capamo nokutila, “Lipalwe i Shina lyakwa Shikulu”? Nga cakutila ba Methodisti naba Baptisti, naba Presbyteriani nabonse, nga baliilundile capamo nokutila, “Natutotele Lesa, apa epali ifyo twalefwaya. U Mupashi wa Mushilo naupongololwa. Mulandu nshi, pano pali abaume abomona ifimonwa, pano pali bakasesema pakati kesu, pano pali—pano pali fyonse ifi ifyabupe ifikalamba pano, ukulandila mundimi, pano pali bakondapa bamaka yakwa Lesa, pano pali ifintu fyonse ifilepongololwa pali ifwe. Ukutotela kube kuli Lesa, cena caishile ukupitila mwibumba ilinono illitwa ba Pentecosti. Leken i fwe bonse tubwelele kuli Baibele nakabili. Leken i tubwelele, bamunyina, tobeni utubungwe twesu, kabili bonse ukuba munyina umo”? Inkuta ishikalamba conse nga shalishile capamo, nicinshi icingacitika? Munyina, nga takwali nokukabila icipatala mucalo ileelo. Ico nacilungama. Iyo, kwaliko ifyamaka nganshi ifyabupe ifikalamba nefipapwa ukubomba pakati kabantu,

nga kwali umucinshi nganshi, kabili nechalichi nga caliya ku Mwesu ne Myaka ikana limo nga yalitampa.

¹⁸⁶ Lelo, iyo, tabacipele umucinshi. Babetile bakakunkuluka bamushilo. Amapepala yalelolola ukulanda conse icakonaula ishina, icatapa icintu ico bengalanda, nokubikapo icabipa conse eco bengabikako kuli cena, nefintu ifyaba ngefyo, namachalichi yalewela nokuciseka, no—nokubashenteka, nokubatamfya nokwasha ukubakanya ukwingila mumisumba, nefintu fyonse ifyashala, nokukana kwata umucinshi. Nomba, Ine kuti nalanda ifingi palwa ico, lelo inshita naiya ilepwa.

¹⁸⁷ Lekeneni njise kuli ba Branham Tabernacle, napapata. Nomba Lesa atendeke ukupongolola ifyabupe pali ifwe. Tulecimona. Nomba, icabupe cakwa Lesa nicinshi ileelo? Bushe Mupashi wa Mushilo, Wena Mupashi wa Mushilo uwaba muli ifwe. Tulingile ukucindika Ico. Tulingile uku Upela umucinshi pamuntu onse uo Wena wisapo. Ifwe tufwile uku-. . . ukupela. . . kufyabupe ifya bu Lesa ifyakwa Lesa. Iyo Atuma ifyo ifyabupe, te mulandu ifyo fyena fyaba ifituntulu, tacakatwafwe mpaka twafika pancende iyo twingacindika ico. Umo muntu kuti apela ubusesemo; nga tamulecetekela muli bulya busesemo, cena tacakatale ukumicitila icisuma icili conse. Mulingile ukukwata akatina kabili mulingile ukubupela umucinshi. Imwe mulingile ukucetekela ukutula cena cafuma kuli Lesa.

¹⁸⁸ Cetekeleni cena mpaka cena cashininkishiwa mucilubo. Lyena ilyo cashininkishiwa mucilubo, lyena mulakwata insambu ukukana cicetekela cena, lyena mwilaampana na cena nakabili. Lelo ilyo lyonse cena cileshininkishiwa ukuba icine, lyena cetekeleni cena.

¹⁸⁹ Nga fintu Samwele umukote alandile bulya bushiku ilyo balefwaya imfumu. Atile, “Ndefwaya ukukwipusha icintu cimo. Bushe Nalitala bulapo indalama shenu ukufuma kuli imwe? Bushe Nalitala ukumwipushapo ifyabwikalo? Nangu, bushe Nalitala mwebapo icintu icili conse mwi Shina lyakwa Shikulu kano ico cafikilishiwa?” Atile, “Iwe taulekabila imfumu nangu imo, kabili imfumu yobe tayakacite icisuma nangu cimo.” Kabili ena alibebele. Alibaletete ilipusho, atile, “Bushe Nalitala mwebapo icintu icili conse nga EFYA SOSA SHIKULU lelo cinshi icacitike?”

¹⁹⁰ Nomba, kanshi abantu tabacindike Samwele. “Oh, twalishiba, Samwele. Ico nacilungama, iwe, ifwe tekuti tulande ukutula tawatalile twebapo icintu icili conse. . . ico cali icalungama, lelo, lelo nalyo line tulefwaya ukucita ico muli *uyu* musango.” Mwamona? Tamufwile ukucita ico. Mufwile mwacita ico munshila yakwa Lesa.

¹⁹¹ Lintu twapokelela Mupashi wa Mushilo, cena tekuposhanya mumaboko pamo nakakumba. Ukupokelela Mupashi wa Mushilo kupokelela Kristu muli imwe, pantu Ena e Nkombe

yakwa Lesa iya buno bushiku. Mupashi wa Mushilo ni Nkombe yakwa Lesa, kabili tulingile uku Upela umucinshi. Ilyo Waisa, mwitila, “Hee! Hee! Hee! Moneni ulya namayo uulepunda palya, nokulila, ifilamba filekonkoloka pamatobo yakwe. Lolesheni pali ulya mwaume palya, alesunkanya amaboko kabili aletutuma nokulila. Namwishiba ifyo ico cili? Lilya libumba ilipanga ifyakumfwa umfwa.” Mulepontela Mupashi wa Mushilo. Mulingile ukucindika Ico.

¹⁹² Ibukisheni, kuno inshita imo akale Nali mu Oregon, nalimo, cali nalimo imyaka ikumi limo na ibili iyapitapo. Kabili bakalemba baba Katolika balishile. Temulandu wakutula bali niba Katolika, tekuti cicile apo; pantu Nalikwata ba Protestnti nabo bengi, kabili ba Protestnti abo Nakwta bengi ukucila ba Katolikaa, ukuti bese mukunsheteka. Kabili—kabili—kabili eico aba bakashana balishile mukupela ulusebo. Eico lilya linefye baingile mulya, Naikete umupashi lilya linefye baishile, kabili Natile, “Cisuma, nomba kususha nshi mukwete mumatontonkanyo yenu?” Kabili uyu umukashana alifumishe umushanga nokutendeka, kabili Natile, “Wiashafye uyo ilyo uli mumuputule wandi. Ulekefye.”

¹⁹³ Eico naikele palya pakashita akanono, kabili andoleshe kwati kuti anjeba amashiwi ayabi, ngefyo, kabili ena atendeke ukulanda fimo. Atile, “Cisuma, ndefwaya ukumipusha amepusho yamo.”

Natile, “Landa.”

¹⁹⁴ Atile, “Mulandu nshi waikatanina neli ibumba lyaba kakunkuluka wa mushilo kuno?” Atile, “Bushe uli umu uwa muli bena?”

Natile, “Ndi umu uwamuli bena.”

¹⁹⁵ Kabili atile, “Ukuba, bushe ulepilibula ukunjeba ukutula mwalibamo icintu icili conse ica bulesa palwa ico?”

Natile, “Te kuli iwe, nga Katolika, te kuti ucetekele.”

Atile, “Bushe waishiba shani ukutula Nine Katolika?”

¹⁹⁶ Natile, “Ninjishiba uli Katolika. Nalakweba ifyo ishina lyobe lili, mwamona, kabili ifyo waba.” Ico camufumishe pamakasa yakwe.

¹⁹⁷ Atile, “Ukuba, ulenjeba ukutula ulya umusango wa bantu, batila, akekala pano pesonde nokuba mu Muulu?” Atile, “Ine tekuti mfwaye ukuba mu Muulu nabantu baba ngefyo.”

¹⁹⁸ Natile, “Iwe taufwile ukusakamana apakalamba. Apofye uletontonkanya muli iyo nshila, tauli nokuba kulya, nangu cibe ifyo, mwamona.” Natile “Iwe tawakwate ukusakamana pali ico.”

¹⁹⁹ Naiminine fye, namuloleshe ukutonta fye pamenso. Kabili ba—babili ba munyina baikele mucikulwa. Natile, “Nshileba uwakukufulwisha. Nde—Ndefwaya ukuti wishibe apo wiminine,

mwamona.” Kabili Natile, “Iwe walalemba, ulefwaya ukwisa kuno ukusanga ifintu fimo, kabili imwe tekuti mulembe ifyo Namwebele. Mukalipanga ukuba ilyashi lyenu mwebene. Iwe twalililapo ukucita ico, lelo Ndefwaya nkwebeko icintu cimo. Ulembe conse icabipa conse ico wingafwaya, kabili” Natile, “ilyo taulafwa, ishiwi lyandi likabwela mumatwi yobe. Nga talyakacite ico, lyena uli nokwishiba ukutila Ndi kasesema uwabufi.” Natile, “Nomba, iwe lembafye conse ico ulefwaya, cili kuli iwe. Nakupela ubuntungwa ukuya lemba ico ulefwaya. Lelo ilyo taulafwa, ukomfwa ishiwi lyandi ukubilikisha mumatwi yobe. Tacakakucite icisuma nangu cimo.” Natile, “Nomba iwe twalililapofye nokulemba ico ulefwaya.”

²⁰⁰ Aiminine palya panono. Atile, “Ukuba, cinshi ico uletontonkanya pali lilye bumba ilya ciwelewele kulya lubali, abalebilikisha nokucita ifya kucita cita mailo ubushiku?”

Natile, “Bena bonse bena Kristu.”

“Umwina Kristu?”

²⁰¹ Natile, “Mucine, bena bena Kristu.” Natile, “Bena bena Kristu, abaisushiwa na Mupashi wa Mushilo.”

Kabili atile, “Ulya te Mupashi wa Mushilo.”

²⁰² Natile, “Ni cinshi ico mwingeta Mupashi wa Mushilo?” Mwamona ifyo ena alandile palwa cena. Natile, “Ndefwaya ukukwebako icintu cimo.”

²⁰³ Atile, “Ukuba, Ine tekuti mfwaye ukuikumika kwibumba ilyaba nga ilya.”

²⁰⁴ Natile, “Nshiletontonkanya kuli ubusanso ubwingi,” Natile, “pali iwe ukutala ukuikumika nga ifyo.” Natile, “Pantu, nga cakutula iwe walitala ukuikumika kuli Lesa nangu pamo nabashila abali bonse, iwe kuti waikumikako ngefyo.”

Atile, “Abamushilo bamu Baibele?”

²⁰⁵ Natile, “Ee.” Natile, “Uobe ‘na cisungu uwapalwa Maliya,’ efyo mumwita, ninani lesa obe umwanakashi,” Natile, “ilyo Lesa talati amusuminishe ukwisa ku Muulu, ena aile pa Bushiku bwa Pentecosti nokupokelela Mupashi wa Mushilo, no kutalantanta ku Maka yakwa Lesa ngo mwanakashi cakolwa.”

Atile, “Ubo bufi.”

²⁰⁶ Natile, “Ikala tondolo pali miniti fye.” Naiswile apa mwi Buuku, kabili natile, “Lolesha kuno,” nalipilibula. Natile, “Ici cili apa pene mwi Buuku.” Kabili alipilibwile umutwe wakwe. Natile, “Iwe taukwete nokukabila kwakubelenga i Cebo cakwa Lesa.” Mwamona? Natile, “Mucine.” Mwamona, ukukana pela umucinshi. Natile, “Nomba kuti wasenda akabokoshi kobe akafwaka ukufuma petebulo apo, kabili uye ilyo waiteyanya.” Lelo Natile, “Ndefwaya wishibe icintu cimo. Ulembe icintu conse ico ulefwaya ukulemba, lelo ibukisha

amashiwi yakulekelesha ayo Nalalanda, ‘Mwi Shina lyakwa Shikulu, uli nokuyebukisha ilyo tamulafwa.’” Ena talembele nangu cimo. Ico nacilungama. Ena alekele.

207 Cena ni cinshi? Ukukana pela umucinshi, ukweshwa ukushenteka, ukucita icintu cimo. Bena tabaishiba ico balecita. Ico nacilungma.

208 Lelo muno mwihema, tulefwaya imwe bonse ukwishiba ifi fintu muno. Ilyo Lesa atendeka ukupongolola Umupashi wa Mushilo pa bantu, inshita shimo Ninjishiba Nalimona abantu ukuba mumubili lintu bena bali—lintu bena bali pesamba lyakusubwa kwa Mupashi, Nalibamona baya ukucila pacipimo nefintu, lelo mwilalandapo nangu cimo palwa cena. Mulecipela umucinshi, kontamiken iimitwe yenu. Imwe limbi tekuti mucumfwikishe, na Ine wine tekuti, lelo Ndefwaya ukucipela umucinshi, nangu cingaba ifyo. Nomba, ifwe tulingile ukupela umucinshi kuli Lesa. Kabili ilyo Lesa apongolola Mupashi wa Mushilo, Ndatasha fye, ntila, “Na Mutotela, Taata uwa mu Myulu. Imwe mulecitila icintu cimo kuli ulyo mweo usuma uyo ulefwaya ukwisa ku Ng’anda Yenu, ngefyo Ndecita, ubushiku bumo.”

209 Kabili Nalimona abaume, nga kuno inshita imo munyina uwaba mubupyungishi alandile ukutila Nalimulandilepo. Kabili twalile nokusenda amatepu yonse nokumutumina. Cali ni Munyina A. A. Allen. Kabili atile Nalimushenteke pakulanda pamulopa ukufuma mukuboko kwenu kabili—kabili ukwita ico ukuba icishininkisho icantanshi ica Mupashi wa Mushilo, kabili—kabili Ndecetekela cali mulopa namafuta fyalefuma mundupi shakwe napampumi, nefintu. Atile uko—uko eko Namushenteke nokumweba ukutila ico cakwa ciwa. Nalikeleko, Namulembele fye inkalata, Natile, “Munyina Allen...” Ena alembele iciputulwa kabili imwe—imwe mwalibelengele, “Wemutemwikwa Munyina Branham.” Mwamona? Kabili eico nomba tuma ifyakubelengapo mucalo conse, mucifulo cakwisa nokumona palwa ico, alicitile ico.

210 Lelo nomba ici apa eco Nalandile, Natile, “Nalasenda inshita shonse isha bushiku mutanda isho twali ku Phoenix, nokumutumina amatepu yandi nokukulangisha.” Ico Leo nabalya bacitile, nokumutumina amatepu. Natile, “Ninshita fye imo iyo ishina lyobe lyalumbwilwepo. Abantu babikile petebulo lyandi, kabili batile, ‘Munyina Branham, Munyina Allen aciba mumusumba no kutweba ukutila “icishininkisho icakubalilapo ica Mupashi wa Mushilo kusuma umulopa mumaboko nokusuma umulopa pamenso, namafuta ukufuma mukuboko kobe, ico ecishininkisho icakubalilapo.””

211 Natile, “Nshisumineko kuli Munyina Allen pali ico ukuba icakushininkisha icakubalilapo ica Mupashi wa Mushilo, pantu tapaba nangu pamo muli Baibele apo umulopa wafumine

muminwe yabo, kabili—kabili amafuta yafumine pacinso cabo namaboko, ukushininkisha ukutila balikwete Mupashi wa Mushilo.” Natile, “Mupashi wa Mushilo aali Maka yakwa Lesa mummye yabo. Kabili Yesu atile, ‘Ifi fishibilo fikakonka abo abacetekela,’ mwamona. ‘Mwi Shina Lyandi bakatamfya ifiwa,’ nafimbipo.” Lelo Natile, “Pano pali icintu cimo ico Ningalanda palwa kwa Munyina Allen, ena nimpalume yakwa Lesa. Kabili nga kuti Nashimikila bwino ngefyo Munyina Allen engacita, Ine tekuti nkware ukulongana kwa kundapa, kuti Nashimikilafye i Mbila nsuma.”

²¹² Nomba, mwamona, ilyo apwishishe ukufumya lilya ipepala nefintu fyonse, ukutila Ine “nacistile ico,” ukulingana nomuntu umo ifyo alandile. Lelo nalyo line Nshasuminishenye na munyina pacisumino cakwe, Ine mucine tekuti mfwaye ukupontela munyina.

²¹³ Kabili nomba ukwiminina kulya kwine, kuno lubali mu Minnesota, ilya nshita ya bushiku, mu Minneapolis, Minnesota, kabili kulya kwali mucikulwa icikalamba ica mapepo, mwitempile, na Gordon Peterson. Kabili uyu muntu uwalembela lilya ibuuku ukususha A. A. Allen, kabili alandile ifintu fyonse palwa ena ifyo fingalandwa, kabili atile, “Ena alikwete nokushipa ukwakulemba lilya ibuuku ilya *Fiwa Ifisuma*, palwa ulyo mwanakashi, alangishe ifikwebululwa pamaboko yakwe apo iciwa camusumine, nefintu ifyaba ngefyo.” Nomba Ine—Ine mucine. . . (Nshishibe nga cakutila ico kuti caba icishinka nangu iyo, pantu ciwa mupashi, mwamona; lelo uyu umwanakashi alandile ukutila iciwa camafufu calishile nokumusuma pamaboko ponse kabili ponse pacinso, nefintu fyonse nga filya.) Kabili atile, “A. A. Allen ewalembela ilyo ibuuku.” Kabili umwaume uwalembela ibuuku, alilembela ilyashi ilisuma palwa ine, kabili alikele mulya mwine mukulongana mulya mubushiku (ilyo Munyina Peterson na balya baishile njeba, kulya ena alikala), kabili alelanda palwa ine, nokususha A. A. Allen.

Natontonkenye ukutila, “Iyi e nshita iyo Ningabomfya ukulandilako Munyina Allen.”

²¹⁴ Eico Nalile kulya, kabili Natile, “Nacilabelenga pano ilyashi mwipepala ileelo ukutila uyu muntu umo uuli mumusumba, te. . .” Nshaishibe ukutila alikele mulya mwine. Natile, “Ena alandile pano ukutila A. A. Allen, nokususha konse.” Natile, “Nangula Ndetasha uyu umwaume pakuntasha nga fintu acitile,” Natile, “ukutila Nshali kulya pamulandu wandalama nefintu ngefyo, kabili nakwete ukulongana ukwasanguluka nganshi pali bonse, nafimbipo, ifintu ifisuma ifyo alandile.” Natile, “Ndetasha pali ico. Lelo nga cakuti uyo muntu uwalembela ili lyashi muno mwipepala, tabebete ifyakulemba fyakwe ukuti alande ukutila A.A. Allen ewalembela ili *Ukusuma Kwa Fiwa*. A. A. Allen tatalile alemba ilyo ibuuku. Nalishiba

umuntu uwalilebele.” Ine natile, “Ena tatalile alemba ibuuku nakalya. Kabili ngo muntu tatalile bebeta pelyashi lyakwe mupepi ukucila apa, Ndetwishika nga cakuti ifyashala ifyo alandilepo palwa kwa Munyina Allen fyacine.” Ukulandilako Munyina Allen. Kabili Natile, “Ukulundapo, nga cakutula Munyina Allen kuti aba mucilubo, Kutu natemwa ukusangwa pa Cipuna ca Bupingushi ukusenda ulubali na Munyina Allen mucilubo, ilyo ena aleesha ukunonka imyeo kuli Kristu, ukucila ukususha ifyo umuntu aleesha ukucita.” Ameni. Ico nacilungama. Ee, mukwai.

²¹⁵ Onse uyo uwita pe Shina lyakwa Yesu Kristu, Ine ndi nankwe nga cakutula ena ni Protestanti, Katolika, nangu conse ico ena aba. Ine—Ine limbi kuti nakana ukusuminishanya nankwe pamasambililo ya bukapepa, lelo Ndefwaya ukumucindika ngo mubomfi wakwa Kristu kabili nga munyinane. Mwamona? Kabili te mulandu ifyo acita, tulingile ukupela umucinshi ku Mupashi wa Mushilo. Ico nacilungama nganshi. Ee, mukwai. Kabili ilyo tuli nokucita ico, lyena Lesa ali nokutendeka ukupongolola amapalo Yakwe pakati kesu. Ifwe fye, ibumba ilinono pano pene, nalimo amakumi yasano nangu amakumi mutanda, nangu nalimo abantu amakumi cinelubali na basano abekele muno muno bushiku, nga kuti twacita fye, bonse capamo, ukwikatana fwebene capamo nokupela umucinshi wa bulesa kuli Lesa kabili ku Mupashi wa Mushilo, kabili ifyo Ena alecita muli buno bushiku, nokukwatila umucinshi icabupe conse ne ofeshi lyonse ilyo Atuma pakati kesu, Lesa ali nokutwalilila fye ukupongolola Umupashi Wakwe pali ifwe kabili tuli nokukula mumpendwa nokusanda. Bushe tamulecetekela ico? Mucine. Ifwe tulingile ukukwata umucinshi kuli Lesa.

²¹⁶ Natukontamike imitwe yesu pakashita fye mwipepo. Ilyo tatulaingila mukupepa, Ndefwaya ukwishiba nga cakutula kuliko umuntu umu muno uyo uulefwaya ukulanda ukutula, “Munyina Branham, Ndefwaya umpepelako, ukutula Ningakwata umucinshi uukalamba kuli Lesa, ukutula lyonse Ningekala tondolo kufintu fyakwa Lesa, temulandu efyo fingaba, kabili lekeni Lesa ebike mumutima wandi ukuti ningapela umucinshi icabupe conse ica Bulesa eco Atuma muchalichi.” Bushe kuti mwaimya fye amaboko yenu, nokutula, “Mpepelako.” Lesa amupale. Mupepi nokuboko konse muchalichi, kabili Nacimya ukwandi, pamo.

²¹⁷ Lesa, ngafweni ukuba umubomfi Wenu. Ngafwilisheni ukucindika ba munyinane, ngafweni ukucindika ba nkashi yandi. Kabili Umupashi onse uwakwa Lesa uyo wisa mukulongana, nga kulanda mundimi, nga kwilula indimi, nga busesemo, nga fyabupe fyakulingulula, conse eco cingaba, Natila, “O mwe Shikulu Yesu, fitumeni. Fitumeni, Mwe Shikulu. Ndetasha kuli Imwe.”

218 Nomba, Taata uwa mu Myulu, twalishiba ukutila Imwe muli Lesa umukalamba kabili uwakutinya. Twalishiba ukutila ubukali Bwenu bubu. Ilyo fye ubukali Bwenu Imwe bwaima, mulandu nshi, cena—cena cintu icabipisha. Ubukali bwakwa Lesa kuti bwaonaula isonde mukashita akanono. Lelo lintu Imwe mwalolesha panshi pa Mulopa wakwa Shikulu Yesu, nombamba ubukali Bwenu nabufumishiwapo. Oh, mfiseni mulya mu Cilibwe ca Kale! Shikulu Lesa, sungeni umweo wandi uwafimbwa no Mulopa wakwa Shikulu Yesu. Te wandi fye, Shikulu, lelo abo abali muno, nabo, muno bushiku. Twali Mutemwa, Shikulu. Kabili icabupe conse ico Mwatupela, nangula kuti batwita icintu icili conse ico balefwaya ukutwita, Shikulu, ico nalyo line tacaka...tatulefwaya ico ukukwata icintu nangu cimo icakucita nacena, ifwe tučili twali Mucindika, Uyo umukalamba, Umupashi wa Mushilo uukalamba. Ifwe twali Mutemwa, Taata.

219 Tule Mutotela pa cabupe icakundapa pakati kesu. Tule Mutotela pacabupe cabusesemo pakati kesu. Tule Mutotela pacabupe candimi, kabili necabupe cakwilula. Kabili, O mwe Lesa, twapepa ukutila Mwalatwalilila ukutuma ifyabupe pakati kesu, ifyabupe fya Mupashi wa Mushilo ifikalamba. Pafintu fyonse, Shikulu, tuletasha ukukalamba uko twakwata mumitima yesu cakuli cilya cikalamba, ica Bupe icalinga conse, icakwa Yesu Kristu. Tule Mutotela pakusenamina Kwakwe noluse Lwakwe, Uupanga ifi fyonse ifintu ifinono ifyaba ifyesu ukupitila mukucula Kwakwe ukwabipisha nokusuma umulopa pa Kalbale. Ena alashisha abantu fye abo aba Mumfwa nensansa.

220 Kabili, Shikulu, tuli abansansa nganshi ukutila Mwiswa kubantu abaseka. Muli Baibele, mwi Buuku lyakwa Luka Washila, tulebelenga ukuti, “Abantu baseka ba Mumfwile nensansa.” Ileelo batila, “Oh, lilya libumbafye lyaseka.” Lelo, Shikulu, lilya e bumba ilya myumfwile Imwe ilyo Mwali pano mumubili. Abantu baseka ba Myumfwile nensansa. Abayumfwa, abakankala, nabengi balya balikene uku Mumfwa. Imfumu, bakateka, bashimapepo babulya bushiku, balikene ukumfwa kuli Imwe. Lelo abantu baseka ba Mumfwile nensansa.

221 Kabili, Taata, muno bushiku, ifwe tuli abantu abaseka, kabili ifwe twa Mupokelela ne nsansa. Tuli abansansa ngefyo bali ilyo babwelele balesangalala, nokutontonkanya ukutil cali icintu icisuma, kabili abansansa pantu bena kuti bakwata ukusebana kwe Shina Lyakwe, ilyo basebenye nokubeta ifintu fyonse. Kabili bali abansansa nganshi, pantu lyali lishuko kuli bena ukuculila i Shina lyakwa Yesu Kristu. Taata Lesa, twaikumbinkanya pamo nabalya abasambi muli bulya bushiku, kabili twatiila, “Tuli abansansa.”

222 Njiminine muno bushiku nga Paulo Washila uwakale, ilyo aiminine kucinso cakwa Agrippa, kabili atile, “Mu Musango uo

mwita ifyabufi, ukufulungana, e musango Nshinshimwinamo Lesa wabashifwe.”

223 Kabili ilyo Agrippa atile, “Paulo, ukusambilila ukwingi kwalikulenga ukupena.”

Atile, “Ine nsha pena, O we Agrippa.”

224 Elyo kabili mukulekelesha aishilefika mucifulo, atile, “Iwe waciba mupepi nokunenga ukuba umwina Kristu.”

225 Atile, “Kuti natemwa nga cakuti iwe wali nga Ine, ukwabula neminyololo yabusha.”

226 O mwe Lesa, kutemwa nshi uko Paulo akwete, atile ena ali nokukungwe cilai, pa kutila abantu bakwe bengapusuka. O mwe Taata Lesa, tupeni ukutemwana umo nomubiye ngefyo. Tupeleni kulyo kutemwa ukushipwa, bulya ubusuma, ubo bupela umucinshi kuli umo nomubiye, ukuba umwina Kristu uwalinga ukukana lolesha pafilubo fyonse ifyashala, ukukana loleshapo. Pantu umuntu alipalwa na Lesa; kabili kuti apanga icilubo. O mwe Taata, mwileka tuloleshe pali cilya cilubo, ilyo twishibe ukutila ulya ni munyina musuma ukutila nalimo Satana alimubikile muciteyo cimo. Lelo nga alicitile ico, twapepa, Shikulu, ukutila Muli nokwafwilisha ulya mwaume nangu umwanakashi ukufuma muli ilya incende, ukutila tuli nokukwata ukutemwa mumitima yesu ukuti twingakonka impaanga shaluba nokushileta kwicinka. Cipeleni, Shikulu. Tweleleni ku kulufyanya kwesu, ilyo tuleelela abo abatulufyanya. Cipeleni ico, Shikulu. Mwitutwala mukweshiwa, lelo mutupusushe ukufuma kububi. Pantu bwena bufumu Bwenu, kabili namaka, kabili nobukata, inshiku pe. Ameni.

[Munyina Neville apela icakukoselesha—Kale.] Ameni. Ameni. Ameni.

Na Mutotela, Shikulu. Na Mutotela, Taata. Mulumbanishiwe, O mwe Wa mushilo Umo.

227 Ifyo Mwaba ababukata, Taata! Ifyo tule Mutotela, Shikulu! Ifyo caba icisuma kukumfwa Ukubapo kwa Mupashi wa Mushilo noku Mumfwa alelanda ukupitila mumilomo yabuntu, kuli ifwe, ukushininkisha ukutila Acili ni Lesa, kabili ali pakati kesu. Tule Mutotela pali ici, Taata. Twalilileni na ifwe, Shikulu. Shipikisheni naifwe, ukuti twingaba abantu Benu. Ukupitila muli Yesu Kristu twalomba ici. Ameni.

228 Bushe tacawama ukuba umwina Kristu? Bushe tacawama ukwishiba Lesa kabili ukwishiba Ukubapo Kwakwe? Ukutontokanya ileelo, nomba, ifyo Acitile napa muku wacibili. Ileelo A—Acilanda kuli nkashi muno, acisa, muli lulyo Lubuuto ngefyo Acitile, nokulanda kuli bena pantu balicetekele i Mbila. Ena wabukata, bushe tefy Aba? Bushe tamwa Mutemwa? Nibanga aba Mutemwa nemitima yenu yonse, nomweo wenu onse? Ena musuma. Nomba natwiminine pamakasa yesu,

ilyo tuleimba lulya lwimbo ulusuma ulwakale ulo ifwe bonse twatemwa.

Nali Mutemwa, Nali Mutemwa
 Pantu Alintemenwe
 Nokushita ipusukilo lyandi
 Pa Kalbale.

²²⁹ Oh, bushe Tawama? Cawama! Nomba, ibukisheni ukulongana pali Citatu ubushiku. Kabili nomba, nga cakutula Shikulu asuminisha, Nkaba kuno pa Mulungu uuleisa nakabili, Shikulu nga atemwa. Mutupepeleko mukati kamulungu. Ilyo tulekontamika imitwe yesu nomba mwipepo, Nalaipusha Munyina Neville, kakumba wesu, nga cakutula ena kuti aisa kumashiwi yakulekelesha ayo ali nokumupela. 🐦

61-1015E Umucinshi
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org